



Xəbər
Tüstü
bacasından
evlərimizə
gələn
səssiz
əcəl
yazısı səh.15-də

Qurucusu: Rauf Arifoğlu Gündəlik qəzet 29 yanvar 2019-cu il Çərşənbə axşamı № 21 (7191) Qiyməti 60 qəpik

Gündəm

Prezidentdən şəhid ailələrinə böyük diqqət



Bütün şəhid ailələri birdefəlik müavinət alacaq; **İlham Əliyev:** "Bizim üçün ölkəmizin ərazi bütövlüyünün bərpası ən vacib məsələdir"

yazısı səh.3-də

Aztəminatlı ailələr mənzil sahibi olacaq-yeni qaydalar

yazısı səh.4-də

Cəmiyyətin ciddi problemi: "Hamı mənim kimi düşünsün..."

yazısı səh.7-də

Müxalifət 30 il öncəyə qayıdır? - politoloqdan tikanlı sözlər

yazısı səh.6-də

Güneydəki həbslərə Bakıdan və Vaşinqtondan niyə reaksiya yoxdur?

yazısı səh.12-də

Milyardları oğurlayan sabiq məmurların həbsdən yayınmasının "sirri"

yazısı səh.14-də

Əli Kərimli "döyər", yoxsa İlqar Məmmədov?

yazısı səh.5-də

Bakı-Gəncə-Bakı qatarının 1 ayı - nələr oldu...

yazısı səh.13-də

"İstefa və sair tələbləri bağırmaqla Qarabağ tələbini arxa plana keçirmək istəyirlər" - Akif Nağı

yazısı səh.10-də

İki achiq aksiyasının müqayisəsi - Mehman Hüseynov və achiqdan ölə Yegiazaryan

yazısı səh.12-də

Ermənistanın baş naziri çıxılmaz durumda

yazısı səh.11-də

AZƏRBAYCAN ERMƏNİSTANA QARŞI YENİ CƏBHƏ AÇIR

ABŞ-ın ölkəmizdəki sabiq, Gürcüstandakı indiki səfirindən prinsipial mövqe; Vaşinqton eyni sərtliyi erməni işğalçıları və separatçılarına da göstərsəydi; **politoloq:** "Müharibə tək cə səngərlərdə getmir..."



musavat.com
Togrul İsmayil

yazısı səh.8-də

Passiv deputatlar mandatsız qala bilərlər

Zahid Orucun müsahibəsindəki anons və xəbərdarlıq; günün tələblərinə cavab verməyən parlament üzvlərinə "əlvida" deyiləcək

yazısı səh.5-də



Pənah Hüseyn:
"İsa Qəmbərin yeri boş deyil və orada özü oturub"

yazısı səh.6-də



Elşad Musayev:
"AXH-nin gizli heç bir məqsədi, planı mövcud deyil"

yazısı səh.10-də



Əli Həsənov
"Qaçqınkom"-dakı xidməti avtomobili özü ilə aparıb

yazısı səh.4-də



Qarabağ əlilləri və şəhid ailələri üçün mənzillərin alınmasına 35 milyon manat ayrıldı

Prezident İlham Əliyev Azərbaycan Respublikasının Ərazi bütövlüyünün, müstəqilliyinin və konstitusiyaya quruluşunun müdafiəsi ilə əlaqədar əlil olmuş şəxslərin və şəhid ailələrinin sosial-məişət şəraitinin yaxşılaşdırılmasına dair əlavə tədbirlər haqqında sərəncam imzalayıb.

Əhalinin sosial müdafiəsinin yaxşılaşdırılması ölkədə həyata keçirilən sosialyönümlü siyasətin əsas istiqamətlərindən biridir. Son illərdə ölkəmizdə əhalinin, xüsusilə Qarabağ müharibəsi əlillərinin və şəhid ailələrinin sosial müdafiəsinin daha da gücləndirilməsi, bu qəbildən olan insanların sağlamlıq, reabilitasiya və yaşayış şəraitinin yaxşılaşdırılması üçün mühüm tədbirlər həyata keçirilmişdir və bu istiqamətdə işlər uğurla davam etdirilir. 1997-2018-ci illər ərzində dövlət Qarabağ müharibəsi əlillərinə və şəhid ailələrinə 6500-dən çox mənzil vermişdir.

Sərəncamda qeyd edilir ki, Qarabağ müharibəsi əlilləri və şəhid ailələri üçün mənzillərin alınması məqsədilə Azərbaycan Respublikasının Prezidentinin 2019-cu il 15 yanvar tarixli 890 nömrəli Sərəncamı ilə təsdiq edilmiş "Azərbaycan Respublikasının 2019-cu il dövlət büdcəsində digər layihələr üzrə dövlət əsaslı vəsait qoyuluşu (investisiya xərcləri) üçün nəzərdə tutulan vəsaitin bölgüsü"nün 1.18.3-cü yarımbəndində göstərilən vəsaitin 35 milyon manatı Azərbaycan Respublikasının Əmək və Əhalinin Sosial Müdafiəsi Nazirliyinə ayrılıb.

Maliyyə Nazirliyinə sərəncamda göstərilən məbləğdə maliyyələşməni təmin etmək, Nazirlər Kabinetinə bu Sərəncamdan irəli gələn məsələləri həll etmək tapşırılır.

Konstitusiyaya Məhkəməsi Ali Məhkəmənin daha bir qərarını ləğv edib



Fərhad Abdullayevin sədrliyi ilə Azərbaycan Respublikası Konstitusiyaya Məhkəməsi Plenumunun konstitusiyaya məhkəmə icraatı qaydasında növbəti açıq məhkəmə iclası keçirilib.

Musavat.com

AZƏRTAC-a istinadən xəbər verir ki, iclasda Z.İsmixanovanın şikayəti üzrə Azərbaycan Respublikası Ali Məhkəməsinin Mülki Kollegiyasının 2017-ci il 22 fevral tarixli qərarının Azərbaycan Respublikasının Konstitusiyasına və qanunlarına uyğunluğunun yoxlanılmasına dair konstitusiyaya işinə baxılıb.

Konstitusiyaya Məhkəməsinin Plenumu iş üzrə hakim C.Qaracayevın məruzəsini, ərizəçinin nümayəndəsinin, müvəkkilinin çıxışlarını dinləyib, iş materiallarını araşdırıb müzakirə edərək qərar qəbul edib.

Qərara alınıb ki, Zərri İsmixanovanın Rəhman Ələkbərova qarşı bağ evinə dair alqı-satqı müqaviləsinin etibarsız hesab edilərək çıxarışın ləğv olunması və əvvəlki qeydiyyata bərpası tələbi barədə mülki iş üzrə Azərbaycan Respublikası Ali Məhkəməsinin Mülki Kollegiyasının 2017-ci il 22 fevral tarixli qərarı Azərbaycan Respublikası Konstitusiyasının 29-cu və 60-cı maddələrinə, Azərbaycan Respublikası Mülki Prosessual Məcəlləsinin 416-cı, 418.1-418.3-cü maddələrinə uyğun olmadığından qüvvədən düşmüş hesab edilsin. İşə bu qərara uyğun olaraq Azərbaycan Respublikasının mülki prosessual qanunvericiliyi ilə müəyyən edilmiş qaydada və müddətdə yenidən baxılıb.

Qərar dərc edildiyi gündən qüvvəyə minir, qətidir, heç bir orqan və ya şəxs tərəfindən ləğv oluna, dəyişdirilə, yaxud rəsmi təfsir edilə bilməz.

DİN-də kollegiya iclası keçirildi

Ramil Usubov: "2018-ci ildə polis əməkdaşlarına silahlı müqavimət göstərən 5 nəfər məhv edilib"



Ötən il mütəşəkkil cinayətkarlığa qarşı mübarizədə həyata keçirilmiş əməliyyat-axtarış tədbirləri nəticəsində 2277 cinayət törətmiş 869 cinayətkar qrup zərərsizləşdirilib, polis əməkdaşlarına silahlı müqavimət göstərən 5 nəfər məhv edilib.

Daxili İşlər Nazirliyindən Trend-ə verilən məlumata görə, bunu nazir Ramil Usubov 2018-ci ildə cinayətkarlığa mübarizənin, ictimai qaydanın qorunmasının və ictimai təhlükəsizliyin təmin edilməsinin yekunlarına və qarşıda duran vəzifələrə həsr olunmuş geniş Kollegiya iclasında deyib.

R.Usubov bildirib ki, 2018-ci ildə əməliyyat-axtarış və istintaq fəaliyyətini həyata keçirən bütün dövlət orqanları üzrə 26.381 cinayət qeydə alınıb, onların 84,7 faizinin açılması təmin olunub.

Bu cinayətlərin 92,4 faizi daxili işlər və prokurorluq orqanlarının səlahiyyətləri çərçivəsində istintaq və təhqiqatı aparılan hüquqazidd əməllər olmaqla onların 89,7 faizini böyük ictimai təhlükə törətmiş illərdən bağlı qalmış 332 cinayətin açılması təmin edilib.

Ümumən, polisin əsas funksiyalarından olan cinayətlərin açılması 85,5 faiz təşkil edib. Məhkəmə, istintaq və təhqiqat orqanlarının təsəvvürü 7, dələduz-

luqlar 28, habelə qrup halında törədilən cinayətlər 2,2, ailə münasibəti zəminində baş verən 4,5, yol-nəqliyyat hadisələrində ölənlər 3,7, xəsəret alanlar 0,5 faiz azalıb.

Peşəkarlıqla həyata keçirilmiş əməliyyat-istintaq tədbirləri nəticəsində cinayətlərin ağır və xüsusilə ağır növlərinin açılması 4,4, şəxsiyyət əleyhinə cinayətlərin açılması 0,8, o cümlədən adam öldürməyə cəhdlərin açılması 2,7, mülkiyyət əleyhinə cinayətlərdən olan dələduzluqların açılması 3,1, soyğunçuluqların açılması 1,3, quldurluqların açılması 0,7, hədə-qorxu ilə tələb etmələrin açılması 2,4, avtonəqliyyat vasitəsinin qaçırılmasının açılması 6,2, habelə xuliqanlıqların açılması 2,5 faiz yaxşılaşıb. Prokurorluq orqanları ilə birgə keçmiş illərdən bağlı qalmış 332 cinayətin açılması təmin edilib.

Ümumən, polisin əsas funksiyalarından olan cinayətlərin açılması 85,5 faiz təşkil edib. Məhkəmə, istintaq və təhqiqat orqanlarının təsəvvürü 7, dələduz-

müqayisə edilən dövrə nisbətə 11 faiz çox təqsirləndirilən şəxs tutulub. Bütövlükdə, axtarış işinin nəticələri 3,1 faiz yaxşılaşaraq 74,5 faiz təşkil edib.

Transmilli mütəşəkkil cinayətlərdən olan narkotrafikiyə qarşı həyata keçirilən tədbirlərlə qeyri-leqal dövriyyədən 1 ton 136 kiloqram narkotik vasitə çıxarılıb, 45 cinayətkar qrup zərərsizləşdirilib.

R.Usubov bildirib ki, ümumi çəkisi 138 tona yaxın narkotik tərkibli bitki yığılaraq yaşıl kütlə halında məhv edilib.

Nazir qeyd edib ki, insan alverinin və bu cinayətin qurbanlarının müəyyən edilməsi üzrə Milli Fəaliyyət Planı əsasında görülən işlər də ardıcıl olub. Nəticədə 144 insan alveri və 4 məcburi əmək cinayəti müəyyən edilib, 28 nəfərdən ibarət 13 cinayətkar qrup zərərsizləşdirilib, bu cinayətlərin qurbanı olmuş 98 şəxsin cəmiyyətdə reintegrasiyası təmin edilib.

Məruzədə yol-nəqliyyat hadisələrinin dinamikasında, qəzalarda ölənlər və xəsarət alanların sayında artıq altıncı ildir ki, nəzərəçarpan azalma- nın müşahidə olunduğu nəzərə çatdırılıb.

Azərbaycan-Almaniya yüksək səviyyəli İşçi Qrupunun 8-ci iclası Bakıda keçiriləcək

Yanvarın 31-də Bakıda Azərbaycan-Almaniya yüksək səviyyəli İşçi Qrupunun 8-ci iclası keçiriləcək. İqtisadiyyat Nazirliyindən Trend-ə verilən məlumata görə, iclasda Azərbaycan və Almaniya arasında iqtisadi-ticarət əlaqələrinin mövcud vəziyyəti, İşçi Qrupunun 7-ci iclasından ötən dövrdə görülmüş işlər, qarşıdakı dövr üçün iqtisadi sahədə əməkdaşlığın genişləndirilməsi və digər məsələlər müzakirə olunacaq.

Qeyd edək ki, növbəlilik prinsipi ilə hər iki ölkədə keçir-

ilən İşçi Qrupunun sonuncu - 7-ci iclası 2017-ci ilin noyabr ayında Almaniyanın paytaxtı Berlinlə keçirilib.

Qəzet, jurnal və kitab əldə etməyin ən rahat yolu!
Siz sifariş edirsiniz, biz istədiyiniz ünvana çatdırırıq!

Xaricdə və Azərbaycanda nəşr olunan bütün qəzet və jurnallara abunə olmaq, həmçinin Rusiyada və Azərbaycanda nəşr olunan kitabları daha sərfəli qiymətə və daha qısa vaxt ərzində əldə etmək üçün sadəcə zəng etməyiniz kifayətdir.

Telefon: (012) 434 93 01

Gürcüstanda grip virusuna yoluxma halları azalır

Gürcüstanda grip virusuna yoluxma halları azalır. Bu barədə Gürcüstanın Xəstəliklərə Nəzarət və İctimai Sağlamlıq Milli Mərkəzindən bildirilib.

Son məlumatlara əsasən, ölkədə 100 min sakinə 249 yoluxma halı düşür: "Ötən həftə bu göstərici 251 olub. Bu ilki grip mövsümündə virusun ən çox yayılma dövrü ötən ilin sonuncu həftəsinin axırında qeydə alınıb - 100 min sakinə 276 yoluxma halı. Yoluxma halları bu ilin ilk dörd həftəsində azalmağa başlayıb".

Qeyd edək ki, Gürcüstanda bu günə qədər grip virusundan 20 nəfər ölüb. Onların 19 nəfərinin "donuz gripini" adlandırılan A (H1N1) virusundan ölməsi laboratoriya şəraitində təsdiq olunub. (Report)



Yasamalda cibgirlik edən şəxs tutuldu

Yasamal Rayon Polis İdarəsi 29-cu Polis Şöbəsinə müraciət edən paytaxt sakini olan bir qadın Ə.Əhmədov küçəsi 8 ünvanında yerləşən paltar mağazasının qarşısında tanmadığı şəxsin onun içərisində 1800 manat olan əl çantasını oğurladığı barədə məlumat verib.

DİN Mətbuat Xidmətindən Trend-ə verilən məlumata görə, Yasamal RPI və 29-cu PŞ əməkdaşlarının həyata keçirdikləri əməliyyat-axtarış tədbiri nəticəsində qeyd edilən cinayəti törətməkdə şübhəli bilinən Masallı rayon sakini Emin Məmmədov saxlanılıb. Onun ətrafında aparılan tədbirlər zamanı paytaxt sakinləri Şamaxal Zülfüqarovun cibindən 983 manat, Bəhruz Qasimovun cibindən 1130 manat və daha bir qadının çantasından isə 440 manat oğurladığı məlum olub.

Qeyd olunan faktlarla bağlı Yasamal Rayon Polis İdarəsinin İstintaq Şöbəsinə cinayət işi başlanılıb. Polis əməkdaşları E.Məmmədovun digər analogi cinayətlərdə iştirak etdiyini də istisna etməyib. Onun əməllərindən zərərçəkən başqa vətəndaşlar varsa, bu barədə Daxili İşlər Nazirliyinin "102" Zəng Mərkəzinə, Yasamal RPI və 29-cu PŞ-nə müraciət edə bilərlər.

Dünən prezident İlham Əliyev və birinci xanım Mehriban Əliyeva Prezident Sarayında Şəhid ailələri ilə görüşüblər.

Görüşdə şəhid ailələrinin nümayəndələrinə dərin hörmətini ifadə edən prezident şəhidlərimizə Allahdan rəhmət diləyib, onların torpaq, Vətən uğrunda həlak olaraq şəhidlik zirvəsinə yüksəldiyini deyib.

Bu gün Azərbaycanın güclü hərbi potensialı, dünyadakı nüfuzu, artan imkanları sayəsində danışıqlar prosesində mövqələrimizin kifayət qədər gücləndiyini deyən prezident İlham Əliyev vurğulayıb ki, bizim üçün ölkəmizin ərazi bütövlüyünün bərpası ən vacib məsələdir və münaqişə ilə bağlı qəbul olunan çoxsaylı qətnamələr ölkəmizin ərazi bütövlüyünə beynəlxalq dəstəyi təmin edib. "Azərbaycan xalqı və dövləti heç vaxt bu işgalla barışmayacaq" - deyən dövlət başçısı son illərdə ordu quruculuğu istiqamətində böyük işlərin görüldüyünü bildirib, müharibədən əziyyət çəkən insanların qayğı ilə əhatə olunduğunu deyib. Son illərdə məcburi köçkünlər üçün 100-dən çox qəsəbənin tikildiyini, bu kateqoriyadan olan insanlara yeni mənzillərin verildiyini və bu prosesin bu il də davam etdiriləcəyini deyən prezident şəhid ailələrinin də ev və avtomobillərlə təmin edildiyini diqqətə çatdırıb.

Keçən il prezident seçildikdən sonra ilk fərmanının şəhid ailələrinin sosial müdafiəsinin gücləndirilməsi ilə bağlı olduğunu deyən dövlət başçısı bu fərmanla 10 minə yaxın şəhid ailəsinə 11 min manat məbləğində birdeflik ödəmələrin verilməsinin nəzərdə tutulduğunu bildi-



Prezidentdən şəhid hərbi

qulluqçularla bağlı yeni fərman

Dövlət başçısı şəhid ailələri ilə görüşdü; **İlham Əliyev**: "Bizim üçün ölkəmizin ərazi bütövlüyünün bərpası ən vacib məsələdir"



nunla bağlı ciddi işlər aparılırdı. Ötən ilin aprelində prezident fərman imzaladı və proses başladı. Lakin bəzi aşağı məbləğ alanlar, şəhid polisler kənarda qalmışdı. Yeni fərmanı al-qışlayırıq".

İş olan yerdə nöqsanların qaçılmaz olduğunu deyən R.Kərimoğlunun sözlərinə görə, prosesdə meydana çıxan neqativ hallar müxtəlif yerli qurumlarla bağlıdır: "Düzdür, prosesə rəhbərliyi Əmək və Əhalinin Sosial Müdafiəsi Nazirliyi edir, lakin meydana çıxan çətinliklərin böyük əksəriyyəti bu qurumdan asılı deyildi. Siyahıları tərtib edib ora verən qurumlar bir sıra səhvlərə yol verirdilər, lakin icraçı olduğuna görə hamı bu nazirliyin üstünə düşürdü. İnşallah, növbəti mərhələdə belə çətinliklər meydana çıxmıyacaq".

Birlik nümayəndəsi hesab edir ki, növbəti addım Qarabağ müharibəsində sağlamlığını itirmiş qazilərə icbari sığorta ödənişinin verilməsi olacaq: "Bu iki məsələ birlikdə qaldırılmışdı. Hökumət nümayəndələri tələb olunan vəsaitin çox olduğunu dedikdə, Qarabağ Qazileri Birliyi, Etimad Əsədov təklif etdilər ki, ilk növbədə şəhidlər üçün ödəniş olunsun, sonra qazilərə edilir".

Vətən Müharibəsi Əlilləri İctimai Birliyinin sədri, 1-ci qrup Qarabağ müharibəsi qazisi Firudin Məmmədov prezidentin yeni fərmanını çox müsbət addım hesab etdiyini deyir: "Biz bu məsələni 2012-2013-cü illərdə qaldırmışdıq. İş Konstitusiyaya Məhkəməsinə qədər gedib çıxmışdı. Biz davamlı olaraq prezidentə müraciətlər ünvanlayırdıq. Çox təşəkkür edirik, Ali Baş Komandan bir fərmanla problemi həll etdi. Xırda bir problem qalmışdı ki, vaxtla



Firudin Məmmədov: "Çox təşəkkür edirik, Ali Baş Komandan bir fərmanla problemi həll etdi"

rib, artıq bu prosesin başladığını və 3 mindən çox şəhid ailəsinin vəsaiti aldığını qeyd edib. Dövlət başçısı vaxtla müavinəti almış ailələrlə bağlı araşdırmaların aparıldığını, onların aldığı vəsaitin bu günün məzənnəsi ilə uyğunsuzluq təşkil etdiyini nəzərə alaraq yeni fərman imzaladığını və bu fərmana əsasən 11 min manat alacaq vətəndaşların sayının artdığını bildirib.

Prezidentin yeni fərmanına əsasən birdeflik ödəmə həqiqi hərbi xidmətdə (toplanışda) olduğu zaman həlak olması, ölüməsi və ya xəbərsiz itkin düşdü-yünə görə ölmüş elan edilməsi ilə əlaqədar bərəsində sığorta ödənişinin verilməsinə dair qanuni qüvvəyə minmiş məhkəmə aktı olmayan, habelə 11000

manat məbləğində (qanunvericiliklə müəyyən edilmiş məcburi ödənişlər nəzərə alınmaqla) sığorta ödənişi almamış hərbi qulluqçuların və daxili işlər orqanları əməkdaşlarının vərəsələrinə verilecək.

Fərmanla Daxili İşlər Nazirliyinə 1997-ci il avqustun 2-dək Azərbaycan Respublikasının ərazi bütövlüyü uğrunda həlak olmuş, ölmüş və hərbi əməliyyatlarla əlaqədar xəbərsiz itkin düşdü-yünə görə ölmüş elan edilmiş daxili işlər orqanları əməkdaşlarının siyahısını fevralın 15-dək Əmək və Əhalinin Sosial Müdafiəsi Nazirliyinə təqdim etmək tapşırılır.

Əmək və Əhalinin Sosial Müdafiəsi Nazirliyindən "Yeni



Müsavət"a verilən məlumata görə, prezidentin bu gün (28 yanvar - D.S.) imzaladığı fərmanla Azərbaycan Respublikasının ərazi bütövlüyü uğrunda 1997-ci ilin avqust ayının 2-dək şəhid olmuş əlavə 2725 şəhidin (o cümlədən 11000 manatdan az sığorta ödənişi almış 2264 şəhid hərbi qulluqçunun və 461 şəhid polis) vərəsələrinə də birdeflik ödəmənin verilməsi tapşırılıb. Yeni fərmanla birdeflik ödəmənin verilməsi prosesi artıq 12268 şəhidin vərəsələrinə əhatə edir və bu məqsədlər üçün ümumilikdə 135 milyon manat vəsait nəzərdə tutulur:

"Azərbaycan Respublikası Prezidentinin mühüm sosial əhəmiyyət kəsb edən və şəhid ailələrinə böyük diqqət və qayğıının növbəti təcəssümü olan 28 yanvar 2019-cu il tarixli fərmanı yüksək səviyyədə icra ediləcəkdir".

Onu da qeyd edək ki, ötən dövrdə 3100 şəhid hərbi qulluqçunun 4200-ə qədər vərəsəsinə birdeflik ödəmə həyata keçirilib, bu istiqamət üzrə 34 milyon manat vəsait ödənilib. Hazırda 6444 şəhidin vərəsələrinə ödənişlər davam etməkdədir.

Qarabağ Qazileri Birliyinin nümayəndəsi Rey Kərimoğlu-

nun "Yeni Müsavat"a dedi-yinə görə, prezidentin birinci fərmanından sonra bir sıra şəhid ailələri ilə bağlı problemlər yaranmışdı: "Elə vərəsələr var ki, birdeflik sığorta ödənişi olaraq cüzi məbləğ almışdılar, elələri vardı almamışdılar. Bununla bağlı müəyyən problemlər yaranmışdı. Çox şükür ki, bu problemlər həllini tapdı. Şəhid olmuş hərbi qulluqçulara birdeflik sığorta ödənişinin verilməsi ilə bağlı məsələ 4-5 il idi müzakirə olunurdu. Rəhmətlik Etimad Əsədov, Şəhid Ailələri Cəmiyyətinin sədri Almaz Zeynalova, Firudin Məmmədov bu-

cüzi bir məbləğ alan şəhid yaxınlarına da 11 min manat verilməliydi. Prezidentin son fərmanı bu problemi də həll edir".

Birlik rəhbəri şəhid hərbi qulluqçulardan sonra Qarabağ qaziləri üçün də sığorta ödənişinin verilməsinə başlanacağına ümid edir: "Biz Qarabağ qaziləri üçün də sığorta ödənişini verilməsini təklif etmişdik. İndi inanırıq ki, cənab prezident Qarabağ qazilərinin sığorta haqqının ödənilməsi istiqamətində də öz sözünü deyəcək".

□ **Dünya SAKIT, "Yeni Müsavat"**



Əli Həsənov "Qaçqınkom"dakı xidməti avtomobili özü ilə aparıb

Qurum Rövşən Rzayevin niyə yeni avtomobil aldığına aydınlıq gətirdi

Bu günlərdə sosial şəbəkələrdə dövlət qurumlarının aldığı xidməti avtomobillərlə bağlı geniş müzakirələr aparılmada. Belə qurumlardan biri də Qaçqın və Məcburi Köçkünlərin İşləri üzrə Dövlət Komitəsidir. Sosial şəbəkə istifadəçiləri dövlət satınalmalarına dair reyestr məlumatlarına istinadən komitənin sədri Rövşən Rzayevin özünə bahalı xidməti avtomobil aldığı bildirilib.

Reyestr məlumatlarından aydın olur ki, komitə 180 min manata yaxın dəyəri olan "BMW 740 Lİ" avtomobilini əldə edib. Ötən ilin aprel seçkilərindən sonra komitə sədri təyin olunan və rəhbərlik etdiyi qurumda ciddi dəyişikliklərə nail olan R.Rzayevin belə bahalı avtomobil alması sosial şəbəkə istifadəçiləri tərəfindən mənfi qarşılanıb. Komitənin ictimaiyyətə əlaqələr şöbəsinə "Yeni Müsavat"a verilən məlumatda bildirilir ki, son günlər bəzi elektron kütləvi informasiya vasitələri Qaçqınların və Məcburi Köçkünlərin İşləri üzrə Dövlət Komitəsi sədrinin xidməti avtomobili ilə əlaqədar məlumat yayaraq, ictimaiyyətdə yanlış təsəvvür yaratmağa cəhd göstərirlər: "Bununla əlaqədar olaraq bildirik ki, ötən il dövlət başçısının apardığı struktur islahatları və mərkəzi icra hakimiyyəti orqanlarına rəhbərlərin təyinatı çərçivəsində baş nazirin müavininin eyni zamanda Qaçqınların və Məcburi Köçkünlərin İşləri üzrə Dövlət Komitəsinin sədrinin səlahiyyətlərini yerinə yetirməsinə xitam verilmiş, Dövlət Komitəsinə yeni sədr təyin edilmişdir. Bu zaman xidməti avtomobilin baş nazirin müavininin istifadəsində qalması və yeni təyin edilmiş sədrin xidməti avtomobilə təmin olunmasına zərurət yaranması nəzərə alınaraq, yeni avtonəqliyyat vasitəsinin alınması üçün Azərbaycan Respublikası Maliyyə Nazirliyi tərəfindən mövcud qaydada dövlət vəsaiti ayrılmışdır. Xidməti avtomobilin alınması mövcud qanunvericilik əsasında həyata keçirilmişdir".

Alınan avtomobilin markasına gəlinə, şöbədə bildirildiyinə görə, xidməti avtomobilin markası seçilərkən onun respublikanın mərkəzi icra hakimiyyəti orqanlarının istifadəsində olan avtonəqliyyat vasitələrinin markasına uyğunluğu əsas götürülüb.

Onu da qeyd edək ki, ölkə prezidentinin struktur dəyişiklikləri ilə bağlı son fərmanla Nazirlər Kabinetinə üç ay müddətində mərkəzi və yerli icra hakimiyyəti orqanlarında, dövlət adından yaradılan publik hüquqi şəxslərdə və səhmlərinin (paylarının) nəzarət zərfi dövlətə məxsus olan hüquqi şəxslərdə xidməti nəqliyyat vasitələri ilə təmin ediləməli vəzifələrin siyahısını prezidentlə razılaşdırmaqla müəyyən etmək tapşırılır. Sənədə əsasən müəyyən olunacaq siyahıdan kənar qalan vəzifələrdə işləyən şəxslərə xidmət edən xidməti nəqliyyat vasitələrinin mərkəzi və yerli icra hakimiyyəti orqanlarının, dövlət adından yaradılan publik hüquqi şəxslərin və səhmlərinin (paylarının) nəzarət zərfi dövlətə məxsus olan hüquqi şəxslərin balanslarından çıxarılaraq özəlləşdirilməsi üçün Əmlak Məsələləri Dövlət Komitəsinə təqdim ediləcək və nəticə barədə prezidentə məlumat veriləcək.

Xatırladaq ki, 2011-ci ildə Nazirlər Kabineti "Azərbaycan Respublikasında dövlət büdcəsindən maliyyələşən idarə, müəssisə və təşkilatlarda nəqliyyat vasitələrindən istifadə qaydalarının təkmilləşdirilməsi haqqında" qərar qəbul edib. Qərarla hər bir dövlət qurumu üzrə xidməti avtomobillərin sayı, hər avtomobil üzrə aylıq yürüş həddi, ona sərf olunacaq yanacaqın həcmi müəyyənənlişib. Qərardan aydın olur ki, "Qaçqınkom"un 8 xidməti avtomobili olmalıdır. Bunun 5-i mərkəzi aparatın, 3-ü isə yerli strukturlarıdır.

Maraqlıdır ki, qərarla Nazirlər Kabinetinin özünün olduğu xidməti avtomobillərə dair məlumat əksini tapmayıb. Bu baxımdan, baş nazirin müavini Əli Həsənova qurumdan xidməti avtomobil verilib-verilmədiyini müəyyənəlməyə çalışmaq mümkün deyil. Eyni zamanda baş nazir müavininin "Qaçqınkom"a məxsus xidməti avtomobili özü ilə aparmasının nə dərəcədə qanuni olduğu da suallardan biridir.

□ DÜNYA,
"Yeni Müsavat"

Xəbər verdiyimiz kimi, satmaq öhdəliyi ilə kirayə mexanizminin tətbiqi ilk növbədə həm ilkin ödənişi olmayan, həm də gəlir səviyyəsi ipoteka kreditinin götürülməsi üçün kifayət etməyən vətəndaşların öz mənzil şəraitlərini yaxşılaşdırmasına imkan yaradacaq. Artıq İpoteka və Kredit Zəmanət Fondu tərəfindən mənzillərin əldə edilməsinin şərtləri açıqlanıb. Belə ki, prezidentin 2019-cu il 25 yanvar tarixli Fərmanı ilə "Azərbaycan Respublikası İpoteka və Kredit Zəmanət Fondunun yaşayış sahələrini satmaq öhdəliyi ilə kirayəyə verməsi Qaydası" təsdiq edililib.

Fondun "Yeni Müsavat"a verilən məlumatına görə, təsdiq edilmiş qayda İpoteka və Kredit Zəmanət Fondu tərəfindən yaşayış sahələrinin satmaq öhdəliyi ilə kirayəyə verilməsi ilə bağlı müvafiq mexanizmin yaradılmasını nəzərdə tutur.



imkanı çatsa, dəyərini tam ödəməklə kirayədə qaldığı mənzili öz mülkiyyətinə çevirə bilər".

İqtisadçı alimin sözlərinə görə, İpoteka və Kredit Zəmanət Fondu ilə vətəndaş arasında icarə müqaviləsi bağlandıqdan sonra kirayəçi aylıq kirayə haqqının ən azı 12 mislini ödəməyə borcludur: "Yalnız bundan sonra "Daşınmaz əmlakın dövlət reyestri haqqında" Qanuna uyğun olaraq yaşayış sahəsi üzərində kirayəçinin kirayə hüququ dövlət qeydiyyatına alınacaq. Başqa bir öhdəlik isə yaşayış sahəsinin sığortalanması ilə bağlı olacaq. Bu zaman mənzilin dəyəri müstəqil qiymətləndiricinin müəyyən etdiyi bazar qiymətindən az olmamaq şərti ilə qəbul edilir. Müqavilədə tərəflər arasında sığorta haqqının bölgüsü də öz əksini tapacaq. Kirayə verən yazılı razılığı ilə kirayə müddətində - ancaq kirayə müqaviləsi bağlanan gündən 3 ildən tez olmayaraq - kirayəçinin kirayə müqaviləsi üzrə öz hüquq və vəzifələri

Az təminatlı ailələr mənzil sahibi olacaq-yeni qaydalar

Satmaq öhdəliyi ilə kirayə mexanizminin tətbiqi ilkin ödənişi olmayan, ipoteka kreditini götürə bilməyən vətəndaşlara bu imkanı yaradır

Mexanizm çərçivəsində fond tərəfindən müvafiq yaşayış sahələrinin ölkə vətəndaşlarına satmaq öhdəliyi ilə uzunmüddətli kirayəyə verilməsi həyata keçiriləcək. Kirayə müddətində vətəndaşın mənzil üzərində kirayə hüququ daşınmaz əmlakın dövlət reyestrində qeydə alınacaq və mənzildən istifadə ilə bağlı aylıq ödənişlər tam ödənildikdən sonra mənzil kirayəçinin mülkiyyətinə keçəcək. Fond tərəfindən vətəndaşlara mənzillər tam təmirli, elektrik enerjisi, qaz və su ilə tam təchiz olunub, istifadə üçün yararlı vəziyyətdə kirayəyə verilməsi ilə bağlı bir neçə şərt var. Belə ki, kirayəçi Azərbaycan Respublikasının vətəndaşı olmalıdır, müraciət tarixinə kirayəçinin vaxtı keçmiş öhdəlikləri olmamalıdır, kirayə müqaviləsi 3 ildən 25 ilədək bağlanıla bilər, kirayə müqaviləsi bağlandıqda kirayəçi aylıq ödənişin ən azı 12 mislini qabaqcadan ödəməlidir, kirayəyə verilən mənzil sığortalanmalıdır. Qeyd edək ki, sığorta fondun xərcləri hesabına aparılacaq.

Qaydanın tələblərinə əsasən kirayə müqaviləsi bağlandıqdan sonra aylıq qiymətinin tam ödənişi 3 ildən tez həyata keçirilməməlidir. Lakin sonrakı dövrdə mənzilin altı qiymətini vaxtından qabaq ödəyən vətəndaşlar üçün fond tərəfindən əlavə qiymətinin məbləğində güzəştlərin tətbiqi nəzərdə tutulur.

Mövzu ilə bağlı "Yeni Müsavat"a danışan sabiq maliyyə naziri Fikrət Yusifov bildirdi ki, bu, əhalinin sosial problemlərinin həlli istiqamətində yeni bir addım oldu: "Prezidentin bu addımı mənzilə tələbatı olan, lakin mənzil almaq üçün şəxsi vəsaiti çatışmayan vətəndaşlar üçün müqabil şərtlər çərçivəsində mənzil əldə etmək imkanları ya-

ranır. Yaşayış sahələrinin əhaliyə kirayəyə verilərək sonradan onlara satılması - yeni bu yolla həmin mənzillərin vətəndaşların mülkiyyətinə çevrilməsi üzrə bütün maliyyə məsələlərinin və texniki məsələlərin həlli "Azərbaycan Respublikası İpoteka və Kredit Zəmanət Fondu"na həvalə olunur.

Prezidentin imzaladığı fərmanla İpoteka və Kredit Zəmanət Fondunun yaşayış sahələrini satmaq öhdəliyi ilə kirayəyə verməsi qaydaları da təsdiq olunub. Qaydalara əsasən, yaşayış sahəsini almaq üçün vətəndaşlar ilk öncə İpoteka və Kredit Zəmanət Fondu ilə notariat qaydada təsdiqlənmiş kirayə müqaviləsi bağlamalıdır. Bu müqavilənin müddəti 3 ildən 25 ilədək ola bilər. Bağlanmış kirayə müqaviləsində yaşayış sahəsinin kirayə verilməsindən başlayaraq, sonradan onun vətəndaşın mülkiyyətinə keçməsinə dair bütün şərtlər öz əksini tapacaq. Üç ildən 25 ilə qədər müddət üçün bağlanacaq bu müqavilədə vətəndaş sonradan dəyərini tam ödəməklə onun mülkiyyətinə verilməklə mənzili 3 ildən tez əldə edə bilməz. Yeni bütün hallarda mənzil 3 il kirayədə qalmalıdır. Bu müddət bitdikdən sonra vətəndaş istəyə və təbii ki, buna maliyyə

ni başqa şəxsə ötürə bilməsi mümkün ola bilər".

F.Yusifov onu da vurğuladı ki, kirayə müqaviləsi qüvvədə olduğu müddətdə yaşayış sahəsinin saxlanılması üzrə kommunal xərcləri və digər məcburi ödənişləri kirayəçi ödəyir: "Kirayəçi kirayə müqaviləsi üzrə aylıq qiymətini tam ödədikdə və yaşayış sahəsi kirayəçinin mülkiyyətinə keçdikdə, kirayə müqaviləsi üzrə kirayə hüquq münasibətlərinə xitam verilir. Kirayəçi İpoteka və Kredit Zəmanət Fondunu 30 gün əvvəldən xəbərdar etməklə, kirayə müqaviləsinə birtərəfli qaydada vaxtından əvvəl xitam verə bilər. Kirayəçi yaşayış sahəsinin istifadəsi ilə bağlı müqavilədə nəzərdə tutulmuş öhdəlikləri pozduqda - yeni kirayə müqaviləsi qüvvədə olduğu müddətdə yaşayış sahəsinin saxlanılması üzrə kommunal xərcləri və digər məcburi ödənişləri habelə aylıq kirayə haqqını 60 gün və daha çox müddətdə ödəmədikdə fond kirayə müqaviləsinə vaxtından əvvəl xitam verə bilər. Kirayəçi kirayə hüququnu başqa şəxsə ötürmək barədə fonda müraciət etdikdə, bu müddət 30 günə qədər uzadıla bilər".

□ Nərgiz LİFTİYEV,
"Yeni Müsavat"



???

Sevinc TELMANQIZI
 s.qurbanova@gmail.com

Deputat Zahid Oruc "Yeni Məsəvat"a müsahibəsində deyib ki, İsa Qəmbərin yeri uğrunda gedən döyüşü Əli Kərimlinin qazanmasını istəməyən Pənah Hüseyn və onun daxil olduğu partiyalar bloku ilə hakimiyyətin rəsmi dialoq və qarşılıqlı ünsiyyət kanallarının bərpa edilməsi siyasi məkanda pozulmuş düzənin yenidən tənzimlənməsi üçün əlavə resurs demək olardı.

Məsələyə AXP sədri Pənah Hüseynin münasibətini öyrəndik. Pənah Hüseyn öncə bildirdi ki, Azərbaycan siyasi səhnəsində İsa Qəmbərin yerini tutmaq məsələsi adlı problem yoxdur: "Çünki birincisi, o yer boş deyil və orada İsa Qəmbərin özü oturub. İkincisi, zaman-zaman təbii müxalifət-iqtidar rəqabətini, qeyri-təbii müxalifət-müxalifət rəqabəti üstələyirsə, yəni müxalifətdəki liderlər və dəstələr ölkənin iqtidarı uğrunda yox, müxalifətin iqtidarı olmaqla məşğul olursa ki, biz son dövrə qədər həqiqətən belə siyasi patologiyaları müşahidə edirdik, hazırda vəziyyət dəyişmişdir. Müxalifət öz təbii rəqibinə, hakimiyyətə qarşı mübarizə aparır və müxalifətdaxili konsolidasiya müxalifətdaxili ziddiyyətləri üstələyir. Bunun obyektiv və subyektiv şərtləri olduğuna görə bu trendin davamlı və stabil olacağını güman etmək olar.

Mən son dövrdə bu tip suallara cavabımı təkrar edirəm. Konkret indiki situasiyada ictimai rəy Əli Kərimlini-AXCP, Milli Şurayı hakimiyyətin ən fə-

"İsa Qəmbərin yeri boş deyil və orada özü oturub" - Pənah Hüseyn

"Vəziyyətin dəyişəcəyi və digər liderlərin önə çıxacağı istisna edilmir"



Zahid Orucun qeyd etdiyi "düzənin yenidən tənzimlənməsi" məsələsinə münasibətə gəlincə, P.Hüseyn bunları dedi: "Mən prinsip olaraq hansısa mətbuat müsahibəsi və ya statusdan, mülahizələrdən uzağa gedən nəticələr çıxarmağı qeyri-ciddi hesab edirəm. Lakin cənab Zahid Orucun sualınızdakı mülahizəsindəki, Azərbaycan siyasi səhnəsində balansın pozulması və tarazlığın bərpasının zəruriliyi kimi fikirlərin maraqsız və əhəmiyyətsiz ol-

duğunu da demək olmaz. Ən azı ona görə ki, bu dəyərləndirmə, hər halda, iqtidar düşərgəsinə mənsub siyasətçi tərəfindən səsləndirilir. Məsələnin mahiyyətinə gəldikdə isə mən pozulmuş balansın və tarazlığın bərpasının taktiki manevr və gedişlərlə əldə olunmasının mümkün olduğunu düşünürəm. Ya iqtidar kardinal, fundamental, köklü islahatlara getməli, yeni yuxarıdan inqilab etməlidir, ya da əvvəl-axır aşağıdan inqilab olacaq. Əlbəttə ki, global və regional məşəblı geopolitik sarsıntılar və inqilabların-rus işğallarının başlaması, yaxud Rusiyanın parçalanması, İranın işğalı və ya İran ekspansiyasının başlanması, Rusiya və Türkiyə ittifaqının formalaşması, ikinci Qarabağ müharibəsi və sairin-keyfiyyətə fərqli situasiyalar yarada biləcəyini də nəzərdə tutmaq lazımdır".

□ **Etibar SEYİDAĞA,**
 "Yeni Məsəvat"

Müxalifət 30 il öncəyə qayıdır? - politoloqdan tikanlı sözlər

Elxan Şahinoğlu: "Hakimiyyətini təhvil verən, Surət Hüseynovun dəstəsi qarşısında "vəzifəmi dondururam" deyənlərin yenidən hakimiyyətə gəlib uğur qazanacağına inanmıram"

Yanvarın 26-da özünün təsis konfransını keçirən Azərbaycan Xalq Hərəkatı (AXH) 30 il öncə ölkəmizdə olan hərəkatla - Azərbaycan Xalq Cəbhəsi ilə müqayisə edilir. Hərəkatın əsasını yenə eyni müxalif qüvvələr təşkil etdiyi üçün bu düşərgənin 30 il öncəyə qayıtdığı yönündə fikirlər səslənməyə başlayıb.

AXH-nin uğur qazanıb-qazanmayacağı ilə bağlı müzakirələr açılib.

Qərb Universitetinin Tətbiqi Politologiya Mərkəzinin rəhbəri Elxan Şahinoğlu "Yeni Məsəvat"a bildirdi ki, müxalifətin bir hissəsinin bir araya gəlməsi anlaşılındır: "Bir araya gələnlər anladılar ki, təklikdə və ya kiçik ittifaqlarda hədəfə çata bilmirlər. Başqa sözlə, kiçik partiyalarla hesablaşan azdır, ikinci tərəfdən, tərəfdar toplamaq da çətinidir. Ancaq yeni ittifaqın çətinlikləri də olacaq və bu çətinliklər əvvəllər də baş verib. Məsələn, mənəm tanıdığım müxalifətin bir sıra tanınmış siması ittifaqda uzun müddət fəaliyyət göstərə bilmirlər, mütləq nəşə hadisə baş verir və böyük hədəflərlə yara-



"Siz bacarmadınız, kim təminat verir ki, gələn dəfə bacaracaqsınız?"

dılan ittifaqlar dağılır. Siyasətçilərimizin ən böyük problemlərindən biri dinləmək bacarıqlarının olmamasıdır. Neçə siyasətçi ilə söhbətəmin olub, özləri danışır, ancaq qarşısındakını dinləməyə marağı olmayıb, ürəyində də deyib, sezdirib ki, "mən səndən ağıllıyam, ona görə səni niyə dinləməliyəm ki, sən məni dinlə". Bütün ittifaqlar da bu cür yaşamağa görə dağılıb. Özləri danışır və özlərinin haqlı olduğunu iddia edirlər.

Digər tərəfdən, yeni ittifaqda REAL və Milli Şura yer almayıb. Demək, müxalifətin birliyindən danışmaq yersizdir. Ancaq heç hamının topladığı birliyə də ehtiyac yoxdur. Hərəkət doğru bildiyi yolla getməyə üstünlük verir və bu onların haqqıdır. Şəxsən mən siyasətdə yeni simalar görmək istəyirəm. Hakimiyyətini təhvil verən, Surət Hüseynovun dəstəsi qarşısında "vəzifəmi dondururam" deyənlərin yenidən hakimiyyə-

tə gəlib uğur qazanacağına inanmıram. Siz bacarmadınız, kim təminat verir ki, gələn dəfə bacaracaqsınız? Məsələn, Etibar Məmmədov bir neçə seçkidə məğlub oldu, çəkildi kənara. Məncə, düzgün qərar verdi. İsa Qəmbərin də doğru qərar verdiyini düşünürəm. Buna baxmayaraq, xalqın səs verəcəyi siyasətçilərin parlamentdə olmasını arzulayıram".

Politoloq qeyd etdi ki, hakimiyyətin də siyasətini yumşaltmasına ehtiyac var: "Müxalifətin radikallaşmasının qarşısını almaq üçün onlarla dialoq mümkündür. Müxalifət nümayəndələrinin parlamentdə təmsil olunmaları da sabitliyin xeyrinə olar. Prezident isə sabitlik istəyir. Çünki sabitlik inkişafın başlıca şərtidir. Məncə, mitinq keçirən müxalifət də sabitliyin pozulmasını istəməz. Çünki müxalifət də anlayır ki, qeyri-sabitlikdən xarici qüvvələr istifadə edəcək, həmin xarici qüvvələr separatizmin şimal və cənub bölgələrimizə də yayılması üçün fürsət gözləyirlər. Mitinqlərin iki məqsədi olduğuna düşünürəm. Birincisi məqsəd odur ki, hakimiyyət küçəyə çıxan müxalifətlə hesablaşsın, dialoqa başlasın. İkinci məqsəd odur ki, müxalifətin parlamentdə təmsilçiliyinə şərait yaradılsın. Yəni bu iki istək yerinə yetirilsə, müxalifət vəziyyətini gərginləşməsindən çəkinəcək".

□ **Cavansir ABBASLI,**
 "Yeni Məsəvat"

Azərbaycanda baş verən siyasi və ya sosial hadisələr fonunda öz fikrini başqasına yeridən insanlar üstünlük təşkil edir. Xüsusilə də siyasi sferada bu cür hallara tez-tez rast gəlirik. Hətta demokratiya və azad fikir uğrunda mübarizə aparan, çıxışlar edən insanlarda belə öz fikrini başqasına yeritmə hallarını müşahidə edirik. Sosial şəbəkələr insanların həyatına daxil olduğdan sonra bu hal daha qabarıq şəkildə özünü büruzə verir. Məsələ ilə bağlı dəfələrlə müxtəlif ictimai şəxslər çıxışlar edib bildiriblər ki, ölkə cəmiyyətində, ictimaiyyət arasında alternativ fikrə qarşı dözümsüzlük var.

insanlar təhsil alanda bu şeylər də bir qədər təmkinli olur. Yarımçıqlıq içərisində isə qarışıqlıq yaranır. Bu, bəlkə də Azərbaycanda təsəvvür edilməyəcək dərəcədə aktual bir problemdir. Azərbaycanın inkişafında bu kompleks çox neqativ bir rol oynayır”

Əgər qarşılıqlı fikrə gəlinmirsə, o dəqiqə qarşı tərəfin şəxsiyyətini təhqir edirlər. Bir şəxs öz şəxsiyyətinə güvənirsə, fikrinə sadıqdırsa, lakin düşündüyünü müəyyən nüanslarla çatdırma bilmirsə, qarşı tərəfin şəxsiyyətinə toxunub, təhqirə keçəcək. Çünki

Oğul Trampın yataq otağının açarını gəzdiren miqrantın aqibəti...



Samir SARI

Xəbər belədir ki, ABŞ prezidenti Donald Trampın qolf klubunda saxta sənədlərlə çalışan 12 əməkdaş işdən azad edilib. Heç demə, onlar miqrant imişlər və mühacirət sənədləri etibarlı deyil.

Tramp bilirsiniz, vəzifəyə gəldiyi gündən miqrantlarla tərs düşüb, gah meksikalı miqrantların qarşısını almaq üçün sərhəddə divar hördürmək istəyir, gah Cənubi Amerikadan gələn miqrantları deportasiya etdirir, gah afrikalı və asiyalı mühacirlərə qarşı çıxışlar edir. Bir sözlə, adam fərəqat durmur.

Bəs necə olub ki, özünün klubunda "sənədləri etibarlı olmayan" miqrantlar 12-14 il o yandan bəri işləmişlər, pul qazanmışlar? Hətta müvafiq xəbər də bildirilir ki, Trampın qolf klubunda çalışan qeyri-legal miqrantlardan birində Trampın oğlu Erikin yataq otağının açarı da olub. Yəni həmin miqrant ailəyə bu qədər yaxın imiş. Amma indi onu bayıra atıblar ki, ölkəyə qanunsuz girmisən...

Tramp öz dilinin beləsinə düşüb. Əvvəlcə seçicilərdən səs almaq üçün xalqın həssas olduğu mövzuda çox danışıq, sonra özünü "vədini tutan prezident" kimi göstərmək istədi, indi də geri çəkilməli bilmir.

Tərs kimi, adam özü də miqrant nəvəsidir. Onun babası Frederik 114 il öncə Almanyanın Baden şəhərindən ABŞ-a köçüb. Deyilənə görə, heç Fred ABŞ-a könüllü köçməyib, onu Badendən qovublar.

Əslində adamın özünün köçməsinin və ya qovulmasının məsələyə dəxli yoxdur, əsas odur ki, 100 il qabaq o, ABŞ-da qərib, miskin, küskün bir adam imiş, yaşayış uğrunda mübarizə aparır, sığındığı ölkədə özünə gün ağlamaq istəyirmiş, amma bu gün onun nəvəsi miqrantları incidir, xor görür, babasının yoluyla hərəkət etmələrinə mane olur.

Onun arvadı Melaniya da miqrantdır, kürəkəni Kuşner isə miqrant nəvəsidir. Yeni adamın darvazasından içəri girənlərin hamısı bir-iki nəsil o tərəfdən miqrantdır (*zətən, ABŞ-da miqrant olmayan bircə hindulardır, onlar da qırılib qurtarıblar, çox az qalıblar və daha "yerli-gəlmə" davası eləmişlər*).

Özü də Tramp elə bir xalqın oğludur ki, hazırda dünyanın dörd bir yanından miqrantlar onun ata vətəni Almaniya axışır və alman qardaşlar hamını yola verməyə çalışırlar, heç bir ölkəyə sərhəddə divar tikmirlər, nə də araşdırmadan, dinləmədən heç bir miqrantı danaboyun eləyib təyyarəyə, qatar, avtobusa basıb deportasiya etmirlər.

Bir ABŞ deyil, dünyanın bir-iki ölkəsi (daha dəqiqi, onların hökuməti) istisna olmaqla, bütün ölkələrdə miqrantları xor görürlər, aşağılayırlar, psikiqdirirlər, yola vermirlər, çox vaxt haqlarını, bəzən də özlərini tapdayırlar.

Məsələn, şimal qonşumuz Rusiya ən azı 11 keçmiş SSRİ respublikasından gələn miqrantlarla dolub-daşır - Kaliningradan Kuril adalarına, Murmanskdan İrkutsk qədər. Burada da miqrantları xor görənler ildən-ilə artır.

O gün bir rus filminə baxıram, detektivlər cani taciki axtarırlar. Əməliyyatçının biri deyir ki, onu öz yerlilərinin yanında axtarmaq lazımdır. Başqa biri, milliyətçə erməni olan əməliyyatçı isə ironiya ilə deyir, hə, gərək gedək filarmoniyada, operada, Ermitajda, universitetlərdə axtaraq. Yaramaz demək istəyir ki, taciklərin o yerlərdə işi yoxdur, onların bazarlarda yük daşımaq, küçə-dalanlarda süpürgeçilik etməkdir, tikintilərdə fəhləlikdir və s. Adama deməzlərmi, qurumsaq, sən özün də Ermənistandan gəlmisən, taciklərlə nə işin var.

Bu, deyəsən, "qonaq qonağı istəməz, ev yiyəsi heç birini" situasiyasıdır.

Hazırda dünyanın ən çox miqrant qəbul edən ölkəsi Türkiyədir, onun da əhalisinin yarısı bu işə qarşıdır. Çünki suriyalı miqrantlar dinc durmurlar, hər cür pis işlərlə məşğul olurlar, yerli camaat da istər-istəməz narazı qalır.

Yeni adam miqrant olanda da gərək bir az təvazökar, fərəqat, hətta bir müddət fağır-fasıq olsun. Əgər 100 il bundan qabaq Frederik kişi ABŞ-da dinc olmasaydı, yetdiyine yetib, yetmədiyine daş atsaydı, onu ABŞ-dan qovdular. Tramp da gəlib Badendə doğulardı və yekə-yekə, irqçi-irqçi danışdığına görə heç belədiyyə sədri də seçilə bilməzdi.

Cəmiyyətin ciddi problemi:

"Hamı mənə kimi düşünsün..."

Əhməd Qəşəmoğlu: "Bu, bəlkə də Azərbaycanda təsəvvür edilməyəcək dərəcədə aktual bir problemdir"

Ekspertlər bildirirlər ki, cəmiyyətdə bu cür halların yaşanması insanların inkişafına birbaşa maneə yaradan amildir. Çünki başqasının fikri ilə hərəkət edən cəmiyyətdə alternativ təkliflər çox olmur. Bu isə cəmiyyətin illərlə eyni yerdə qalması, inkişaf etməməsi ilə nəticələnir.

"Yeni Müsavat"a danışan sosioloq Əhməd Qəşəmoğlu bildirib ki, bu halın kifayət qədər mənfi təsirləri var:

"Sovet cəmiyyəti dövründə müəyyən qədər nizam var idi. Həmin nizamda da sanki hər kəs öz düşüncəsi, yeri barəsində təsəvvürə malik idi. İnsanlar bildirdilər ki, kim, nəyə səlahiyyətlidir. Ən despotik bir rejim olsa da, orada müəyyən bir nizam olur. Nizamin daxilində isə hər kəs özünə aid sahədə qərarlaşır və bununla qənaətlənir. Nəticədə olduğu sahədə fəaliyyətinə davam edir. 1980-ci illərdən sonra ölkədə vəziyyət dəyişdi. Həm SSRİ-nin dağılması ilə yaşanan xaos proseslər, həm də dünyada globallaşma ilə bağlı baş verən dəyişikliklər, texnologiyanın inkişafı və digər bu kimi halların hamısı insanları müəyyən qədər informasiyaya yaxınlaşdırdı. Nəticədə adamlar daha çox informasiya almağa başladılar və azadlıq, iş barəsində meyarlar konkretləşmədiyi zamanda hər kəs sanki özünü bir qədər də yuxarıda hiss etdi. Bu prosesi mən də müşahidə edirəm. Ömrümü sosiologiyaya həsr etmiş adamam. Bir də görürsən ki, heç cəmiyyətdən, sosiologiyadan məlumatı olma-



yan bir adam başlayır sənə fikir yürütməyə ki, filan şey belədir. Deyirsən ki, ay qardaş, sən bunları indi düşündün. Ancaq bu məsələnin arxasında yüz illik elmi tədqiqatlar, nəticələr, tövsiyələr var. Baxırsan ki, yenə də dediğini deyir. Ona görə də bu gün təcrübəli filosofa, sosioloqa baxırsan ki, öz fikrini təqdim edir ki, belə düşünürəm, ixtiyarım var və sairə. Bunların hamısı sosioloji təhlil edəndə, çox təəssüf ki, yarımçıqlıq kompleksini ifadə edir. 1990-cı illərdə xaos halları yarandı və insanlar lazımı təhsil alıb, intellektual olaraq puxtalaşmadıqları üçün özlərini tez bir zamanda hər sahənin bilicisi hesab edirlər. İnsanlarda da belə bir xüsusiyyət var ki, hər kəs çalışır özünü digərlərinə göstərsin. Bildirsin ki, mən də varam və belə bir üstünlüyə sahibəm. Cəmiyyət inkişaf etmiş olanda,

"Yeni Müsavat"a mövzu ilə bağlı fikir bildiren psixoloq Fərqanə Mehmanqızı bildirib ki, sosial şəbəkənin gücünü nəzərə alarsaq, qeyd edilən problemlə doğrudan da qarşılaşırıq: "Hər kəs qarşı tərəfin fikrini qəbul etmək istəmir. İnsanlarda sanki mənəmlik xəstəliyi özünü göstərir. Bu da daxili problemlərdən, uşaqlıqdan gələn özgüvən-sizlikdən, dinlənilməməkdən xəbər verir. Problemin qarşısını almaq üçün ilk növbədə buna zəmin yaradan səbəbləri aradan götürmək lazımdır. Uşaqlıqdan dinlənilməyən, fikri ciddi alınmayan insanlar böyüdükcə daha da aqressivləşirlər. Nəticədə onlar öz eqollarına sadıq olurlar. Bu səbəbdən də qarşı tərəfin fikrini dinləməyib, ezməyə çalışırlar. Daha çox bu cür insanlar qarşı tərəfin şəxsiyyətinə toxunurlar. Bu gün baxırıq ki, heç sağlam debat da yoxdur.

fikrini faktlarla bildirmə bilmir və başqa yolu qalmır. Ancaq bir insan ki, öz fikrinə güvənir, qarşı tərəfin də düşüncəsinin səhv olduğunu əmindir və faktları da var ki, bunu sübut etsin, o zaman həmin şəxs təhqirə keçməyəcək. Sadəcə olaraq, faktlarla, nüanslarla fikrini söyləyəcək. Əslində bu kimi məsələlərlə bağlı məktəbdən təməli qoyulmalı olan hallar var. Məktəbdə şagirdlərin fikirləri açıq şəkildə müzakirə olunmalıdır. Əgər bir uşaq dərslər oxumayıbsa, "nə üçün sən dərslər oxumamısan" deyə, qabartmaq olmaz. Bunun səbəbi araşdırılsa, uşaq dinlənilmə problemi aradan qalxar. Nəticədə uşaq müzakirə əsnasında qarşı tərəfindən fikrinə hörmətlə yanaşmağı öyrənəcək. Bu uşaq elə də böyüyəcək və gələcəkdə cəmiyyət üçün sağlam şəxsiyyət olacaq. Sağlam şəxsiyyət isə qarşı tərəfin öz düşüncəsinə əks olan fikrini də normal qəbul edəcək. Cəmiyyətdə şəxsiyyətə toxunma hallarını çox görürəm. Əgər fikri bəyənmirsə, şəxsiyyətinə toxunur. Eyni zamanda cəmiyyətdə insanlar bilmədikləri mövzu haqqında belə fikir yürüdürlər. Bu, ya fantazyalar olur, ya da kənardan doğru-yanlış eşitdikləri. Bu məlumatı ortaya atıb, inadlı şəkildə müdafiə edirlər. Cəmiyyətdə bu, əsas problemlərdendir. İnsanlar dinləmək istəmərlər. Hamısı deyir ki, mən haqlıyam. Əgər o, fikrinin yanlış olduğunu boynuna alarsa, bunu əziklik kimi qəbul edir".

□ Əli RAİS, "Yeni Müsavat"

Qarabağ Komitəsinin (QK) fevralın 16-na təyin etdiyi növbəti mitinq icazə verilib-verilməyəcəyi müzakirə mövzularından biridir.

Bundan öncə komitənin iki mitinq müraciətinə mənfi cavab verildi halda, Milli Şuranın 19 yanvar mitinqinə icazə verildi. Bu icazədən sonra QK ümidləndi, 16 fevrala mitinq təyin etdi. Lakin həmin əfəfədə maraqlı gedişat oldu: Milli Şuranın da 26 yanvar aksiyasına icazə verilmədi. Bütün bunlar QK-nın mitinqinə icazə verilib-verilməyəcəyi yönündə müəmmalları artırır.

Bu arada məlumat yayılıb ki, MŞ fevralın ilk 10 günlüyündə kütləvi aksiya keçirmək üçün Bakı Şəhər İcra Hakimiyyətinə növbəti dəfə müraciət edəcək. Bu belə iddialara da yol açır ki, MŞ özünü favoritə çevirmək üçün QK ilə mitinq bəhsinə girib. Bundan əlavə, yeni yaradılan Azərbaycan Xalq Hərəkatının da bu komitənin fəaliyyətini kölgədə qoyduğu yönündə də fikirlər rast gəlik.

Gedən müzakirələri, yaranan sualları Qarabağ Komitəsinin təsisçilərindən olan QAT sədri Akif Nağı ilə dəyərləndirdik. Akif bəy "Yeni Müsavat"a gileyli danışdı: "Biz ötən ilin may ayından "Qarabağa azadlıq" tələbinin daha sərt şəkildə gündəmə gətirilməsi üçün təşəbbüs etdik, cəmiyyətdən ciddi reaksiya gəldi. Qarabağ Komitəsinin, yeni Qarabağ hərəkatının yaranması prosesi başladı. Bəzi qüvvələr bu prosese adekvat yanaşma göstərmədilər. Dəstək vermək əvəzinə, özlərinin qrup maraqlarını qorumağa başladılar. Bu gün də həmin xoşagəlməz tendensiyalar davam etdirilir, sanki bizimlə mitinq yarışına giriblər. Cəmiyyətdə Qarabağ tələbinin qabarmasından narahat olan qüvvələr mövcuddur. Hakimiyyətin içərisində bəzi qrupların da narahatlığı var. Eyni zamanda Rusiya, Qərbdə müəyyən mərkəzlər istəyirlər ki, Azərbaycan cəmiyyətində Qarabağ tələbi söndürülsün, heç kəs Qarabağdan danışmasın və ya ancaq sülhdən danışsınlar. Son dövrlərdə "xalqları sülhə hazırlayın" tapşırığı da həmin mərkəzlərdən gəlir. Biz isə hesab edirik ki, xalqımızı təslimçi sülhə yox, Vətən müharibəsinə hazırlamaq lazımdır. Bəziləri mitinq və digər fəallaşma nümayiş etdirməklə, guya istefa və sair tələbləri bağırmaqla Qarabağ tələbini arxa plana keçirmək istəyirlər. Biz öz yolumuzla getməyə israrlıyıq, bu yolda mitinqlərin keçirilməsi də vacib təsir imkanlarındandır. Diqqəti yayınmağa ehtiyac yoxdur. Hər kəs Qarabağın azadlığı naminə öz məsuliyyətini dərk etməlidir. Qarabağ işğaldan azad olunana qədər hər bir siyasi və ictimai qüvvə hakimiyyət davası yox, Qarabağ davası aparmalıdır. Qarabağ azad olunandan sonra hər kəs özünün siyasi mübarizəsini davam etdirə bilər. Biz hakimiyyətə təzyiq və dəstək xəttini aparırıq. Hakimiyyətə təzyiq edirik ki, Qarabağın azadlığı üçün müharibəni başlasın, başlayandan sonra isə bütün istiqamətlərdə hakimiyyətə dəstək verəcəyik".

"Milli Şuranın bizimlə mitinq yarışına girməsi yaxşı hal deyil"

Akif Nağı: "İstefa və sair tələbləri bağırmaqla Qarabağ tələbini arxa plana keçirmək istəyirlər"

QAT sədri mitinq müraciətinə də toxundu: "Bu həftənin 3-cü günü Qarabağ Komitəsinin iclasında mitinqlə bağlı müraciət üçün qərar verəcək. Mitinqə hazırlıq işlərinə başlamışıq, komitə üzvləri təbliğat işlərini aparırlar. Milli Şuranın bizimlə mitinq yarışına girməsi yaxşı hal deyil. Amma davam edəcəklərsə, olsun, onlara nəse demək fikrimiz yoxdur. Milli Şuranın 26 yanvar mitinqinə icazə verilməməsinin bizə heç bir aidiyyəti yoxdur. Onların bəzilərini hərəkatları ona yönəlib ki, ümumiyyətlə, heç kəsə mitinq üçün icazə verilməsin. Onlar bununla hakimiyyətin əlinə bəhanə verirlər. Mitinqə icazə verilmədiyi halda hansı addımların atılacağı yönündə mən öz adımdan danışa bilərəm, amma fikrimi deyib komitəni fakt qarşısında qoymaq, qəbul ediləcək qərara təsir etmək istəmirəm. Komitə üzvləri mitinq üçün rəsmi müraciət edəcəyik, sonra isə icazə verilmədiyi hal üçün kolleqial qərar qəbul olunacaqdır".

A.Nağı QK-nın fəaliyyətinin yeni yaradılan xalq hərəkatının kölgəsində qaldığı yönündə səslənən fikirlərə də münasibət bildirdi: "Qarabağ Komitəsi ilə yeni yaranmış Xalq Hərəkatı arasında qarşıdurma görüntüsü yaratmaq istəyənləri təqdir etmirəm. Hər iki qurumda təmsil olunan adamlar çoxdur. Hərəkatın fəaliyyətinə uğurlar arzulayıram, amma uğur qazanacağına o qədər də inanmıram. Bunu əsaslandırmaq üçün kifayət qədər arqumentim var, amma indi səsləndirmək istəmirəm. Zaman hər şeyi göstərəcək. Bir daha təkrar edirəm ki, bu gün bütün partiya, hərəkat, hər bir vətəndaşın əsas fəaliyyəti Qarabağın işğaldan azad olunmasına yönəlməlidir. Təbii ki, insan haqları, demokratiya, ədalətli cəmiyyət məsələlərini də tam arxa plana keçirməyi təklif etmirəm. Amma hər şeydən öndə Qarabağ məsələsi olmalıdır. Bu

günlərdə sosial şəbəkələrdə bir neçə müxalif yönlü şəxs yazmışdı ki, bizə, yeni onların liderlərinə Qarabağ yox, hakimiyyət gərəkdir. Biz isə deyirik ki, bizə hakimiyyət yox, Qarabağ lazımdır. Rusiyanın tarixində müsbət rol oynamış və bir çoxlarının fikrinə görə Rusiya üçün ən düzgün inkişaf yolunu göstərmiş Stolpin ona qarşı davamlı sui-qəsdlər törədən psevdo inqilabçılara müraciət edərək deyirdi: "Sizə böyük sarsıntılar lazımdı, bizə



isə Böyük Rusiya". Rusiya onun dediyi yolla getsəydi, indi dünyanın ən güclü və mütərəqqi dövləti olardı. Onun sözlərini bir qədər dəyişib demək istəyirəm, ağalar, bəylər, cənablar, sizlər tələyin bizə qismət elədiyi bu ölkəni xarabalığa çevirib, bayquş hökumətləri sürmək istəyirsiniz, bizlər isə Qarabağı azad edib çılçılənən güclü Azərbaycan qurmaq istəyirik".

□ Cavansir ABBASLI, "Yeni Müsavat"

"AXH-nin gizli heç bir məqsədi, planı mövcud deyil"

Elşad Musayev: "Mövqeyimiz budur ki, mübarizə sivil qaydada olmalıdır, heç bir söyüşə, təhqirə yol vermədən aparılmalıdır"

Yanvarın 26-da qərarı ilə təsis konfransını keçirən Azərbaycan Xalq Hərəkatında 20-dən çox partiya və çoxlu sayda ictimai xadimlər, sadə vətəndaşların olduğu bildirilir. AXH-nin Azərbaycanda nələri dəyişə biləcəyi, nələrə nail olacağı yönündə fərqli fikirlər səslənir. Hərəkatın geniş çevrəni əhatə edəcəyini düşünənlər də var, bunun əksini deyənlər də.

Bes yeni təsis olunan Azərbaycan Xalq Hərəkatı ölkənin əsas və ən güclü, xalqı toparlaya bilən təşkilata çevrilə biləcəkmi? Hərəkat qarşısına inqilab etmək məqsədi qoyub?

Hərəkatın idarə Heyətinin üzvü, Böyük Azərbaycan Partiyasının sədri Elşad Musayev "Yeni Müsavat"a bildirdi ki, böyük iddialar səsləndirib, sonra o iddialar reallaşdırılmayanda normal, qəbullanan durum yaranmır: "Ona görə də indidən böyük iddialarla çıxış etməyi düzgün hesab etmirəm. Qarşıdakı iş prosesində, fəaliyyət dövründə hər şey görünəcək ki, Azərbaycan Xalq Hərəkatı qarşısına qoyduğu məqsədə nə qədər nail olub və nail ola bilər. İlk növbədə ondan başlayaraq ki, bu Xalq Hərəkatının yaranma səbəbləri nə ilə bağlıdır. Bizim qəbul elədiyimiz əsasnamədə də aydın

göstərilir ki, ölkədə qanunçuluqla bağlı sahədə, sosial iqtisadi sahədə, bir sözlə, cəmiyyətdə problemlər var. Ölkədə mövcud olan siyasi təşkilatların da ayrı-ayrılıqda vəziyyəti dəyişməyə gücü çatmır. Ona görə də yeni bir formul axtarıldı. Bu da cəmiyyətin ayrı-ayrı təbəqələrini, təşkilatları öz ətrafında əməkdaşlıq üçün birləşdirən formatdır. Biz hesab edirik ki, cəmiyyətdə daşlar yerindən tərpənməlidir. Çünki amorf bir vəziyyət yaranıb. İnsanlar siyasi proseslərə qoşulmur və bir qisim siyasi təşkilatlar da var ki, bir-birini qəbul etmirlər, yalnız özlərini müxalifət hesab edirlər. Bir qismi yalnız xaricdən dəstək gözləyir, başqa təşkilatlarla əməkdaşlığa meyilli görünmürlər. Bu cür təşkilatlar elə düşünür ki, hamı onlarla hesablaşmalıdır. Ən əsası belə təşkilatların yadından sadə və



təndaşlar çıxıb. Biz isə Azərbaycan Xalq Hərəkatı formatı olaraq belə hesab elədik ki, ilk növbədə prosesin önünə sadə Azərbaycan vətəndaşlarını gətirmək lazımdır, siyasətin mərkəzi elementi sadə sivi vətəndaş olmalıdır. Odur ki, hərəkatda o qədər də tanınmayan, iddialı olmayan adamlar da ola bilər. Ən əsası prosesin başlamasıdır. Proses başlayanda onun önündə getməyə adamlar çox olacaq".

E.Musayev qeyd etdi ki, Azərbaycan Xalq Hərəkatı hansısa başqa təşkilatlar və birliklərlə rəqabət aparmaq üçün yaradılmayıb: "Bu hərəkat o cümlədən Milli Şura ilə və digər özünü hamıdan böyük sayan partiyalarla rəqabət üçün yaradılmayıb. Əksinə, biz hesab edirik ki, bütün qüvvələr səfərbər olmalıdır. Biz bütün siyasi qüvvələrlə əməkdaşlıq tərəfdarıyıq. Kim əməkdaşlıq eləmərsə, bu onların öz problemdir. Belə bir

deyim var ki, ittifaq istəməyən iqtidar istəmir. Biz həm ittifaq istəyirik, həm iqtidar istəyirik".

Partiya sədri vurğuladı ki, AXH-nin məqsədi zorakı inqilab həyata keçirmək deyil: "Biz istəyirik demokratik, hüquqi, siyasi yollarla vəziyyəti müsbətə dəyişək. Ən əsası da istəyirik ki, bu dəyişimi Azərbaycan xalqı həyata keçirsin. Heç bir xarici gücün istəyi həyata keçməsin, xalqın istəyi həyata keçsin. Hesab edirik ki, böyük kütləvi etiraz aksiyalarına nail olaq. Lakin bu o demək deyil ki, biz bu aksiyaları zorakılıqla inqilab etmək üçün istəyirik. Sadəcə olaraq, hesab edirik ki, dinc böyük etiraz aksiyaları hökumətə yanlış addımlardan, yanlış qərarlardan geri çəkirdir və düzgün qərarlara sövq edə bilər. Odur ki, AXH-nin gizli heç bir məqsədi, planı yoxdur. Biz hazırda zal toplantıları keçiririk. Müəyyən müddətdən sonra kütləvi aksiyalara başlamaq barədə müzakirələrimiz olacaq. Bölgələrdə təşkilatlanma həyata keçiriləcək. AXH hesab edir ki, mübarizə sivil qaydada olmalıdır, heç bir

söyüşə, təhqirə yol vermədən mübarizə aparılmalıdır. Heç bir rəqibə söymək olmaz. Söyüş ritorikası ilə hakimiyyətə gəlmək, hakimiyyətdə qalmaq, xalqın dəstəyini qazanmaq olmaz. Kim siyasətdə söyüş ritorikasını seçərsə, uğur qazanması mümkün deyil. Küçə uşaqları söyüş söyürlər, siyasətçi küçə uşağı səviyyəsinə enməməlidir. Müxalifət təşkilatları arasında isə rəqabət yox, əməkdaşlıq mühtəvi yaradılmalıdır. Hamı görməlidir ki, Azərbaycandakı siyasi təşkilatlar ölkədəki vəziyyəti müsbətə dəyişmək üçün əməkdaşlıq edir".

"Milli Şura mitinq keçirəcəyi halda AXH qoşulacaq mı" sualına E.Musayev belə cavab verdi: "19 yanvarda keçirilən mitinqdə İsgəndər Həmidov öz adından iştirak etdi. O zaman hələ AXH təsis konfransını keçirməmişdi. Bundan sonra kimsə mitinq keçirə və əməkdaşlıq istərsə, biz əməkdaşlıqdan qaçmırıq. Hər zaman müzakirə eləməyə hazırıq. Kiminsə mitinqində təşkilat olaraq rəsmi şəkildə iştirak etmək üçün rəsmi danışıqlar və razılaşmalar olmalıdır. Amma insanların fərdi şəkildə hansısa dinc aksiyalara getməsinə qadağa qoyulmasının tərəfdarı deyilik".

□ Etibar SEYİDAĞA, "Yeni Müsavat"

Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVD F

www.kivdf.gov.az

**Ermənistan-Azərbaycan,
Dağlıq Qarabağ münaqişəsi haqqında
həqiqətlərin dünya ictimaiyyətinə çatdırılması,
Azərbaycanın ədalətli mövqeyinin müdafiə edilməsi**

Qarabağ ətrafında diqqətçəkən və erməniləri ciddi şəkildə təşviş salan informasiyaların fonunda Ermənistan baş verənlər Nikol Paşinyan hökuməti üçün çətin günlərin hələ qarşıda olduğunu deməyə əsas yaradır. Xüsusilə də Davos Forumu çərçivəsində prezident İlham Əliyev və Ermənistanın baş naziri Nikol Paşinyan arasında reallaşan görüşdən sonra bir sıra rayonların işğaldan azad olunmasına hazırlıqların gətirdiyi barədə davamlı məlumatlar yayılır ki, bu da Ermənistan da həy-küy doğurub.



Düzdür, N.Paşinyan bununla bağlı məlumatları təkzib etdi və mövqeyindən geri çəkilmədiyini bildirdi. Lakin bir sıra Rusiya ekspertləri israrla mart, yaxud iyun ayında ərazilərin bir qisminin işğaldan azad olunacağını, sülh müqaviləsinin imzalanacağını israrla bildirirlər. Bu iddiaları həttə Ermənistan yaxın olan ekspertlərin də dilə gətirməsi şübhələri artırırsa da, erməni tərəfdə narahat olanların sayı da artır.

Məhz belə bir durumda "Ermənistan qartalları - Vahid Ermənistan" Partiyasının sədr müavini, "haynews.am" saytının rəhbəri Mqer Yeqiazaryanın saxlanıldığı "Nubaraşen" həbsxanasında keçirdiyi 44 günlük aclıq aksiyası nəticəsində ölməsi işğalçı ölkəni silkələyib. Artıq belə iddialar səslənir ki, N.Paşinyan onun hakimiyyətinə qarşı olanlardan qisas almaqda israrlıdır. Vaxtilə Rusiyanın baş diplomatı Sergey Lavrov da Paşinyanı keçmiş hakimiyyət təmsilçilərinə qarşı cəzalandırma tədbirlərinə əl atmayacağı barədə öhdəliyinə əməl etməməkdə qınamışdı, sərt cavab almışdı.


Paşinyanın hakimiyyətinə qarşı çıxdığı üçün qondarma ittihamla həbs olunan Yeqiazaryanın oğlu Vazqen Yeqiazaryan isə Ermənistanın baş naziri və parlamentin bir qrup deputatına açıq məktub ünvanlayıb (Publika.az). Oğul Yeqiazaryan hakimiyyəti atasının ölümündə günahlandırıb. "Nikol Paşinyan, sizin bu cinayət işinə müdaxilənizin səviyyəsini biz yaqın ki, sonadək tam bilməyəcəyik. Amma siz "nə olursa-olsun, bu adamı həbsə atmaq lazımdır" prinsipi ilə çıxış edərək davranmısınızsa, onda diləyirəm ki, mənə qarşı qardaşımın və anamın çəkdiyi bütün əzablar sizin həyat yol-

daşınız və oğlunuzun da başına gəlsin və onlar da eyni təcürübəni yaşasınlar. Unutmayın ki, icraçılar şəxsən sizə yox, sizin vəzifənizə, kreslonuza tabedirlər. Bu kreslo bu gün sizdədir, sabah isə...", - deyə məktubda qeyd olunur.

"Nikol Paşinyan Ermənistan da Levon Ter-Petrosyanın soyğunçuluq siyasətini davam etdirir". Bu haqda Qarabağda döyüşmüş "Talin" dəstəsinin komandiri Sərkis Karapetyan İrəvanda jurnalistlərlə görüşündə deyib (Virtualaz.org). Onun sözlərinə görə, bir ildə Ermənistanın təxminən 40 milyard dramlıq sərvət daşır. Və bu hazırda da davam edir, üstəlik heç kim indi bu haqda danışmır. "Nikol Ter-Petrosyanın tərəfdarı kimi onun siyasətini davam etdirir. Nəyə görəsə heç kim Ermənistanın birinci prezidentinin törətdiyi cinayətlər haqda danışmır, hamı 2008-ci ilin 1 mart hadisələrinə konsentrasiya olunub. Hərçənd Levon da əhalinin talanmasına və qətlərə görə məsuliyyət daşıyır" - keçmiş səhra komandiri deyib. Karapetyan əlavə deyib ki, adı dinc dövr qoyulan müddət ərzində, yəni atəşkəsin əldə edilməsindən bu yana 3 mindən çox erməni əsgəri ölüb. "Bizim əsgərlərin ölümünə görə məsuliyyət Levon Ter-Petrosyanın üzərinə düşür, atəşkəs və geri çəkilmək barədə əmri o verib" - Karapetyan bildirib. Keçmiş səhra komandiri əmindir ki, Nikol Paşinyan jurnalist olanda 25 min drama böhtançı məqalələr yazırdı və indi o, özünü xalqın nümayəndəsi adlandırma bilməz.

Paşinyan digər rəqiblərinin də basqıları ilə üz-üzədir. Eks-prezident Robert Köçeryanın girov müqabilində həbsdən azad olunması ilə bağlı gözləntilər hələ ki nəticə

Qarabağ



Ermənistanın baş naziri çıxılmaz durumda

Davos Forumundakı Qarabağ müzakirələrindən sonra Nikol Paşinyana qarşı müxtəlif cinahlardan hücumlar başlayıb; **politoloq:** "Paşinyan hazırda rayonları qeyd-şərtsiz boşaltmaq imkanında deyil, çünki..."

vermir. Rusiya rəhbərliyinin dəstəyindən ruhlanan keçmiş prezidentsə tərəfdarlarına yazdığı məktubda özünü siyasi məhbus adlandırıb və mübarizədən geri çəkilməyəcəyi ilə hökumət başçısını təhdid edib. Bundan əlavə, Ermənistanın KTMT-dəki keçmiş baş katibi Yuri Xaçaturovun və bu günlərdə yenidən həbs edilən general Manvel Qriqoryanın vəkilləri Avropa İnsan Haqları Məhkəməsinə şikayət hazırlayırlar. "Qarabağ klani", həmçinin parlamentdən kənar qalmış Daşnaksütyun da revanşa hazırlaşır. Bütün bunların fonunda N.Paşinyanın Qarabağla bağlı güzeştə getməsi onun hakimiyyətinə son qoya bilər.

Maraqlıdır ki, Ermənistan prezidenti Armen Sərkisyan da N.Paşinyandan məsafə saxlayır. Bu günlərdə erməni prezident demişdi ki, Nikol Paşinyan və Azərbaycan prezidenti ilə görüşləri barədə şərh verməyə hazırlaşmır. "Birincisi, bu görüşlərin detallarından xəbərdar deyiləm və ümumiyyətlə, xarici siyasət sahəsində baş nazirin müəyyən görüşləri barədə şərh vermək prezidentin işi deyil", - deyərək Armen Sərkisyan bildirib. Bu, onların arasında soyuq külləklərin əsdiyi görüntüsünü yaradır. Düzdür, 28 yanvarda Sərkisyan və Paşinyan Ermənistan ordusunun yaranması ilə bağlı tədbirdə bir yerdə görünüb. Ancaq onların bir-birindən məsafə saxladığını diq-

qətli müşahidəçilər yaxşı görür. Diplomatik təcrübə sahibi olan A.Sərkisyan da görür ki, N.Paşinyan "ipi üstə odun yığılası" deyil. Ona görə də baş nazirdən məsafə saxlamaqla özünü "yandırmaq" istəmir. Hər halda, Ermənistan prezidentinin Paşinyandan Davosdakı Qarabağ müzakirəsi barədə heç nə soruşmadığına inanmaq mümkün deyil. Xalqların sülhə hazırlanması məsələsi, yaxud 4-5 rayonun azad olunması söhbəti varsa, burada Ermənistan prezidenti xəbərsiz qala bilməz. Söhbət iki münaqişə tərəfindən gədir, qarşı dövlətin prezidenti niyə sussun?

"Dağlıq Qarabağın statusu və təhlükəsizliyin təmin edilməsi Ermənistan üçün prioritetdir". Bunu isə Ermənistanın xarici işlər naziri Zohrab Mnatsakanyan deyib (teleqraf.com). **Nazir qeyd edib ki, Azərbaycanla son danışıqlarda xalqların sülhə hazırlanması ilə bağlı aparılmış müzakirələrə verilən reaksiyalar onda təəccüb yaradıb:** "Bu, məğlubiyyət kimi başa düşülməməlidir. Əminəm ki, şərtlərimiz dəyişməyib. Məsələyə ATƏT-in Minsk Qrupu çərçivəsində həll tapmağa davam edəcəyik". İşğal altındakı Qarabağdakı separatçıların danışıqlar prosesinə cəlb edilməsi ilə bağlı Mnatsakanyanın cavabı belə olub: "Bu istiqamətdə də danışıqlar aparırıq". Ermənistanın baş nazirinin

son Rusiya səfəri ətrafında da müzakirələr gedir. Ölkəsində mövqeləri zəifləməkdə olan Paşinyanın Moskvada Rusiya prezidenti tərəfindən qəbul olunmaması, onun yalnız baş nazir Dmitri Medvedyevlə görüşməsi də müzakirə mövzularındandır. Üstəlik, Kremldən bildirilib ki, Medvedyevlə görüş Paşinyanın xahişi əsasında baş tutub. Bundan əvvəl Putinin köməkçisi Rusiya prezidentinin iş qrafikində Paşinyanla görüşün olmadığını demişdi. Bu da N.Paşinyana Moskvanın etimad göstərməməsinə təsdiqləyir və Ermənistan da bir sıra dairelər məmnun qalsa da, pərt olanlar da az deyil.

Məhz belə bir situasiyada Qarabağ məsələsinin aktuallaşması, Azərbaycanın israrla torpaqlarının azadlığını tələb etməsi Ermənistan da panik ovaqın hökm sürməsinə rəvac verir.

"Ermənistan ordusundakı problemləri nə əvvəlki hakimiyyət həll etdi, nə də indiki rəhbərlik həll edir". Bunu erməni ekspert Armen Ayvazyan deyib (Trend.az). **O bildirib ki, Silahlı Qüvvələrin real ehtiyatının olmaması bir çox mütəxəssislərdə narahatlıq doğurur, lakin problemin həlli üçün hakimiyyətin hər hansı fəaliyyəti müşahidə olunmur:** "Uzunmüddətli müharibədə Azərbaycan qarşısında davam gətirə bilmək üçün peşəkar ehtiyat hissələr yaratmaq lazımdır". A.Ayvazyan qeyd

edib ki, əgər cəbhə xəttində qarşıdurma olsa, bu, Ermənistan üçün son dərəcə ağır nəticələne bilər: "Anlamaq lazımdır ki, döyüş fəaliyyətinin bərpası ilə bağlı təhlükə hər an var".

"Atlas" Araşdırmalar Mərkəzinin rəhbəri, politoloq Elxan Şahinoğlu "Yeni Müsavat"a açıqlamasında bildirdi ki, danışıqların nəticəsi barədə optimist deyil: "Bu xəbərlər ki, yayılır, guya yayda hansısa sülh müqaviləsi imzalanacaq, torpaqların bir hissəsi qaytarılacaq, biz gərək bu qədər sadələşməyə ehtiyacımız yoxdur. Paşinyan indiki dövrə durub Qarabağ ətrafındakı rayonları qeyd-şərtsiz boşaltmaq imkanında deyil. Çünki qarşısında "Qarabağ klani", Moskva var. O, təzyiqlərdən, çevrilişdən qorxur. Mən bu xəbərləri yanın mənbələrinə inanmıram. Sonuncu dəfə də Stanislav Tarasov belə bir açıqlama ilə çıxış etmişdi. Han-

Azərbaycanda hər fəslin öz əcalı var. Yayda dəniz can alır, qışda isə dәм qazı... "Səssiz ölüm" adı verilən dәм qazı bu dəfə Ağstafada yetkinlik yaşına çatmayan qızın həyatına son qoyub. Hadisə rayonun Eynallı kəndində qeydə alınıb.

Kənd sakini 13 yaşlı Məmmədli Aysu Zöhrab qızı yaşadığı evdə səssiz ölümün qurbanı olub. Ailə üzvləri onu xəstəxanaya çatdırsa da həyatını xilas etmək mümkün olmayıb.

İsmayilli rayon sakini 1983-cü il təvəllüdü Tahirəvə Təranə Qurban qızı yaşadığı evin hamamında dәм qazından boğulub. Rayonda dәм qazından boğulan digər şəhər sakini, 2003-cü il təvəllüdü Əhmədli Aysu Bəhmən qızı olub. İlk mələmata görə, 16 yaşlı gənc qız vanna otağında dәм qazı səbəbindən özündən gedib. Hər iki sakini huşsuz vəziyyətdə İsmayilli rayon mərkəzi xəstəxanasına çatdırılıb.

Oğuz rayon Caluc kənd sakini, 1969-cu il təvəllüdü Lələyevə Nazilə Vəli qızı hamamda dәм qazından boğulub. 50 yaşlı qadın Oğuz rayon mərkəzi xəstəxanasına çatdırılıb. Qəbələ rayon sakini, 1973-cü il təvəllüdü Abdullayeva Nazilə Niyaz qızı vanna otağında huşsuz halda tapılıb. N. Abdullayeva Qəbələ Diaqnostika Mərkəzinə aparılıb.

Ən dərşətli hadisə isə Bakıda Sabunçu rayonunda bir ailədə ana və 3 övladının dәм qazından ölmüdü idi.

Ekspertlər hesab edir ki, soyuq havalı günlərdə təbii qaza olan tələbatın artması nəticəsində dәм qazı ilə zəhərlənmə halları artır. Zəhərlənmə şəxsə ilkin yardım edilməsi ilə bağlı çox az insan məlumatlıdır. Halbuki bu məlumatlar bir çox hallarda həyat qurtara bilər. Bakı şəhər Kliniki Tibbi Mərkəzin toksikologiya şöbəsinin baş həkimi Azer Maqşudov mətbuatı açıqlamasında bildirdi ki, dәм qazı ilə zəhərlənmələrin əksəriyyəti hamam otağında və qapalı məkənlərdə baş verir. Ona görə də ilk növbədə qaz cihazı olan yerlərdə diqqətli olmaq və qaydaları riayət etmək ən vacib şərtlərdən biridir. Belə vəziyyətlə üzləşəndə zərərkənin huşu özündə deyilsə, dərhal onu qapalı mühitdən çıxarmaq, arxası üstə uzadıb yaxasını açmaq, mümkün-sə nəfəs yollarını açmaq üçün ağız

Tüstü bacasından evlərimizə gələn səssiz əcəl...

Dəm qazının qurbanları artmaqdadır; ekspertlər həyəcan təbili çalır



hündürlüyü 2.20 metrə, həcmi 7,5 kubmetrdən az olmamalıdır:

"Ən əsası tüstü bacasının işlək vəziyyətdə olması və qapının altında nəfəslik olması vacib şərtlərdəndir. Bu kimi texniki parametrlərə riayət olunarsa, təbii ki, belə hallarla rastlaşmaq. O cümlədən fərdi yaşayış evlərində müşahidə edirik ki, yardımçı otaq tikilir, ondan hamam kimi istifadə olunur. Həmin vanna otaqlarında su qızdırıcısı quraşdırılarkən, sadəcə, borunun çölə çıxarılması ilə kifayətlənirlər. Bu da çox təhlükəlidir. Külək istiqamətini dəyiş və qaz cihazının yanma prosesini poza bilər. Həmin tüstü bacası damdan təxminən 70-80 sm hündürlükdə olmalıdır. Aidiyyəti qurumlar tərəfindən maarifləndirmə işləri aparılır, televiziya da sosial cəhətlər nümayiş etdirilir".

"Azəriqaz" sözcüsü ölkədə sürətlə qazlaşma işləri aparıldığını qeyd edərək, bu çərçivədə maarifləndirmə işlərinin həyata keçirildiyini dedi: "Həmin mənzillərə təbii qazın verilməsi ilə bağlı müqavilə bağlanan zaman xüsusi bukletlər paylanılır, mütəxəssislərimiz tərəfindən maarifləndirmə işləri həyata keçirilir. Müvafiq qurumlar tərəfindən yoxlamalar aparılaraq qeyri-standart qaz cihazlarından istifadə ilə bağlı xəbərdarlıq edilir, həmin cihazların istismarının dayandırılması həyata keçirilir. Ancaq bütün bunlara baxmayaraq, bədbəxt hadisələr baş verir. Fərdi iştirak evlərinin qazlaşdırılması zamanı "Azəriqaz" İB-ə belə bir sənəd təqdim olunmuşda, həmin mənzilə təbii

boşluğundakı seliylə təmizləmək, başına və sinəsinə soyuq islatma qoymaq, burmuna nəşatir spirtində isladılmış pambıq yaxınlaşdırmaq, zərərkənin tənəffüsü dayanıbsa, ona mütləq süni nəfəs vermək və mütləq təcili tibbi yardıma xəbər etmək lazımdır. Əgər dәм qazından zəhərlənmiş xəstənin huşu özündədirsə, onu təmiz havaya çıxarmaq vacibdir. Zəhərlənmə nəticəsində bədənin temperaturu düşdüüyü üçün xəstənin üstünü örtmək, ona isti içki vermək, sonra mütləq tibb mütəxəssisinə müraciət edilməlidir. Huşu özündə olmayanları isə dərhal qapalı mühitdən çıxardıqdan sonra nəfəs yollarını açmaq üçün ağız

boşluğundakı seliylə təmizləmək və mütləq təcili tibbi yardıma xəbər etmək lazımdır.

Ekspertlər dәм qazından zəhərlənmə hallarının qarşısını almaq üçün bu maddəyə qarşı xəbərdarlıq edən qurğuların mənzillərdə quraşdırılmasının tələfdandir. Onları qaz cihazlarına yerləşdirən zaman zəhərli qazın əmələ gəlməsi barədə işarə verir və qaz verilişi dayandır.

Mövzu ilə bağlı "Yeni Müsavat"ə açıqlama verən "Azəriqaz" İB-nin mətbuat xidmətinin rəhbəri İbrahim Kərbalayev bildirdi ki, əsas səbəb abonentlərin təhlükəsizlik qaydalarına riayət etməməsidir: "Azəriqaz" İB-in aidiyyəti qurumlarla birgə aparılan maarifləndirmə işlərinə baxmayaraq, xüsusilə qış aylarında dәм qazından zəhərlənmə hadisələri baş verir. Araşdırmalarımız nəticəsində bəlli olub ki, bu hallar sırf istehlakçıların təhlükəsizlik qaydalarına düzgün riayət etməməsi səbəbindən baş verir. Qaz cihazlarından, avadanlıqlarından anlayışı olmayan insanlar, uşaqlar, yaşlı insanlar təbii qazdan istifadə etməməlidirlər. Təbii qazın verilişi əhalinin sosial rifahını yaxşılaşdırır, bununla yanaşı, ondan düzgün istifadə ediləcəkdir".

I. Kərbalayevin sözlərinə görə, təbii qazla işləyən su qızdırıcısı quraşdırılan vanna otağının həcmi parametrlərə uyğun olmalıdır,

"Həzi Aslanov" da metro tikintisi nə zaman yekunlaşacaq?

Metropolitenin diqqəti "Bənövşəyi" xətdədir

Bakıda bir sıra yerlərdə metro tikintisinin aparılmasına dair xəbərdarlıq qoyulub, mühafizə xətləri müəyyənlişib, yol bağlandı. Belə yerlərdən biri də metronun "Həzi Aslanov" stansiyası yaxınlığındadır. Artıq on ildən yuxarıdır ki, orada ərazi mühafizəyə alınıb, metro tikintisinin gətirdiyi bildirilir.

Bakı Metropoliteninin İctimaiyyətlə əlaqələr şöbəsinin rəhbəri Bəxtiyar Məmmədovun "Yeni Müsavat"ə verdiyi məlumata görə, həmin ərazidə şərti adı "Həzi Aslanov-2" olan stansiya tikiləcək: "Bakı Metropoliteninin konseptual inkişaf planına əsasən gələcəkdə "Yaşıl xətt"in bu stansiyasından "Xətai" stansiyasına gediş olacaq. Bunun üçün "Xətai"dən "H.Aslanov-2"-dək 3 metro stansiyasının tikilməsi nəzərdə tutulur".

Şöbə rəhbərinin sözlərinə görə, "Yaşıl xətt"in genişləndirilməsi



işlərinin nə zaman yekunlaşacağı hələ dəqiq məlum deyil: "Hazırda

diqqətimiz "Bənövşəyi xətt" üzərində cəmləşib, bu xəttin 3-cü

stansiyasının tikintisi gedir". Xatırladaq ki, 2011-ci ildə pre-

zident İlham Əliyevin fərmanı Bakı Metropoliteninin Perspektiv İnkişaf Planı təsdiqlənib. Plan paytaxtda yeni metro xətlərinin və stansiyaların tikintisini nəzərdə tutur. Bu işlər nəticəsində 2030-cu ilə qədər Bakı Metropoliteni stansiyaların sayı 76-ya çatdırılacaq.

Metropoliten xətləri şərti olaraq 5 rəng üzrə xətllərə bölünüb: Yaşıl, Bənövşəyi, Qırmızı, Mavi və Sarı.

Bakı Metropolitenindən daha öncə verilən açıqlamaya görə, "Yaşıl xətt" üzrə yeni stansiyalar inşa edilir. Artıq "Həzi Aslanov-2" stansiyasında işlərin müəyyən hissəsi görüldü. "Xətai" stansiyasından sonra "Ağ şəhər"də, yeni Neft Emalı Zavodunun qarşısında da yeni stansiya tikiləcək. Ümumilikdə, Nobel prospekti boyunca "Xətai"dən sonra 3 stansiya olacaq. Gələcəkdə isə "Həzi Aslanov-2"dən sonra birbaşa yenidən "Dərnəgöl"ə qədər stansiyalar tikiləcək, "Yaşıl xətt" dairəvi olacaq və xətt boyu 10 keçid stansiyası olacaq.

"Bakı Metropoliteni xətlərinin konseptual inkişaf sxemi"ne əsa-

sən, "Qırmızı xətt" Badamdar qəsəbəsindən başlayaraq Zığ qəsəbəsinə qədər uzanacaq. Yeni gələcəkdə "İçərişəhər"dən sonra Badamdar qədər 4 stansiya inşa ediləcək.


"Mavi xətt" isə Yeni Yasamal-dan başlayaraq Keşlə qəsəbəsindən keçməklə Bakıxanov qəsəbəsinə qədər davam edəcək. Bu xətt üzrə 11 stansiya və bir depo olacaq.

"Sarı xətt" isə Binəqədi qəsəbəsindən başlayaraq Bibiheybət qəsəbəsinə qədər uzanacaq. Binəqədi ərazisindən başlayıb Şıx çimərliyinə kimi uzanacaq "Sarı xətt"in üzərində bir neçə stansiyanın tikilməsi planlaşdırılır. Şərti adı "Bibiheybət" olan stansiyanın da həmin xəttin üzərində tikilməsi nəzərdə tutulur.

Yaxın gələcəkdə isə Bakı metrosunun "28 May" stansiyasından sonra "Yaşıl xətt"lə "Qırmızı xətt"in bir-birindən ayrılması prosesi həyata keçiriləcək. Bundan sonra qatarlar hər iki xətt üzrə bir-birindən ayrı şəkildə, müstəqil hərəkət edəcək.

Uzun illərdir tikintisi başa çatmayan daha bir metro stansiyası Cəlil Məmmədquluzadə küçəsində inşa olunur. Burada da yol bağlanıb, işlər ləng aparılır.

DÜNYA, "Yeni Müsavat"



3 yaşlı uşaq meşədə itdi, onu ayı xilas etdi

Amerikanın Cənubi Karolina ştatında saxtali havada meşədə itən uşağı tapıblar. "The Guardian" nəşrinin xəbərinə görə, uşaq onu qara bir ayının xilas etdiyini iddia edir. 3 yaşlı Keysi Heteuey 22 yanvarda, çərşənbə axşamı günü başqa iki uşaqla birgə itkin düşüb və evə qayıtmayıb. Axşam temperatur - 6 dərəcəyə qədər düşüb. Amma uşaq hava şəraitinə uyğun geyinib.

Onu vertolyotun, dronların, kinoloqların və vodolazların köməyi ilə axtarıblar. Bununla yanaşı, meşəyə yüzə yaxın könüllü də çıxıb. Cümə axşamı günü külək və yağış o qədər güclənib ki, könüllülərdən axtarışı dayandırmayı xahiş ediblər.

Elə həmin gün polis meşədə uşaq aqlaması səsi eşidib. Uşağı kolların arasında, yağışda islanmış və üşüyən vəziyyətdə tapıblar. Keysi polislərə deyib ki, bütün bu müddət ərzində dostu onun qayğısına qalıb. Polislər dostunun kimliyini soruşanda isə uşaq onun ayı olduğunu deyib. Uşaq asayiş keşikçilərindən bir qədər su və anasının yanına qayıtmaq xahiş edib.

Uşaq eyni hekayəni xalasına da danışmış. "Allah ona dost yollayıb ki, sonucunda onun qayğısına qalsın. Möcüzələr həqiqətən də baş verir".

Qara ayı və ya baribal - Cənubi Amerikada çox geniş yayılıb. Böyük ayılarnın uzunluğu iki metrə qədər çatır, orta hesabla 360 kiloya çatır. Bu növün nümayəndələri çox nadir hallarda insanlara hücum edirlər və ümumiyyətlə, insanlarla görüşdən qaçirlar.

Dünyanın ən ağır qızı dünyaya gəlib

19 yaşındakı ana Nandini qızı dünyaya gəldiyi zaman həkimlərlə birgə şok keçirib. 6 aylıq bir körpə ağırlığında, yəni 6 kiloluq doğulan uşaq anası ilə birgə həkimləri də şok edib. 6 kilo ağırlığında doğulan qız uşağı dünya üzərində doğulan ən ağır çəkili qız uşağı olaraq rəsmi sənədlərdə yer alıb. Xəstəxanadan həkim Venkatesh Raju deyib ki, 25 illik peşə fəaliyyəti dövründə heç belə hadisə ilə qarşılaşmayıb.

Ana hamiləliyi zamanı heç bir şikayətinin olmadığını deyib. Ana və körpənin səhhəti qaydasındadır, uşaq evə göndərilmədən öncə nəzarət altında saxla-



nılacaq. Qeysəriyyə əməliyyatı ilə dünyaya gələn körpə yarım saat ərzində anasının bətnindən çıxarı-

lıb və heç bir risk yaşanmayıb. Uşaqda da hər hansı sağlamlıq problemi özünü göstərməyib.

70 illik evli cütlük eyni gündə, əl-ələ öldü



Avstraliyadan olan bir cütlük 70 il evlilik həyatı keçirəndən sonra eyni gündə dünyalarını dəyişib. Bu barədə "Daily Mail" nəşri xəbər verib. 90 yaşlı Norma Con Platell və 92 yaşlı Ernest Platell 6 yanvar gecəsi qocalar evində dünyasını dəyişib. Onlar eyni otaqda, qonşu yataqlarda yatırdılar və yataqlar da əllərini bir-birinə toxundurmaları üçün çox yaxın idi. Tibb bacısı həmin gün növbəti yoxlamadan on dəqiqə sonra hər iki qocanın dünyasını dəyişdiyini fərq edib. Nəticədə hətta həkim də onların nə qədər fasilə ilə dünyasını dəyişdiyini müəyyən edə bilməyib. Amma sənədlərdə onların eyni gündə dünyalarını dəyişdikləri qeyd olunub.

Uç il bundan öncə qadına alzheimer diaqnozu qoyulub ki, bu da son iller geniş yayılıb. Son iller o, bütün həyat enerjisini itirib və praktiki olaraq danışmağı dayandırdı. Onun son sözləri "mənim ərim" olub. Frensis arvadının onunla eyni evdə yaşaması üçün əlindən gələni edirdi. Amma baxıcılarının yardımına baxmayaraq, o, arvadının qidalanmasında, çimməsində hər an çətinlik çəkirdi. Məhz buna görə kişi öz arvadını qocalar evinə yollayıb.

Normanı qocalar evindəki bir otağa yerləşdirəndən sonra əri hər gün onun yanına gəlir, saatlarla vaxt keçirirdi. Ər-arvad birgə nahar edir, televizora baxır və istirahət otağında balaca divanda əl-ələ tutaraq oturdular. Norma adətən ərinin çiyində yuxuya gedirdi. Frensisinin vəziyyəti pisləşəndə onu da arvadının qaldığı qocalar evinə yerləşdirdilər. Həmin gündən həyatlarının sonlarına qədər onlar eyni otaqda, bir-birinin qayğısına qalaraq yaşayırdılar.

QOÇ - İlk növbədə üzərinizə düşən vəzifələrin mahiyyətini anlamalısınız ki, nüfuzunuz itməsin. Bu gün kənardan dəstək də ala bilərsiniz. Pulla bağlı sövdələşmələrinizi isə növbəti aya saxlamağınız məsləhətdir.

BUĞA - Saat 16-ya qədər ümumi ovqatınızda gərginlik müşahidə olunacaq. Lakin bundan təəssüflənməyin. Çünki bu amil ciddi fəsad yaratmayacaq. Bu gün həmkarlarınızla mülayim davranın.

ƏKİZLƏR - Bütün diqqətinizi fəaliyyətə yönəldin. Lazımi adamların tövsiyələrinə qulaq asmaqla qarşınızı kəsən çətinlikləri dəf edin. Bu gün maliyyə sıxıntılarınız səngiməyə başlayacaq.

XƏRÇƏNG - Saat 12-dən etibarən fəaliyyətinizdə nəzərə çarpan passivlik səngiyəcək. Şəxsi büdcənizdə, insanlarla münasibətlərinizdə, eləcə də ovqatınızda xoş duyğular olacaq.

ŞİR - Hansısa ciddi narahatlığınıza ehtiyac yoxdur. Amma yeni işlərə başlamaq haqqında fikirləşməyin. Nahardan sonra maraqlı adamlarla görüş və sövdələşmələriniz olacaq ki, bu da xeyrinizədir.

QIZ - Rastlaşdığınız bəzi xoşagəlməzliklər saat 14-dən sonra aradan qalxacaq. Fəaliyyətinizə ədalətli yanaşsanız, həmkarlarınızın hörmətini qazana bilərsiniz. Uzaq yola çıxmağa dəyər.

TƏRƏZİ - Nəyəsə nail olmaq istəyirsinizsə, boş durmağalı, bütün imkanlarınızdan istifadə etməlisiniz. Hansısa mübahisə sizə zərər yetirə bilər. Sevgi amilinə daha mərhəmətlə yanaşın.

ƏQRƏB - Gücünüz çatmayan işlərin qul-pundan yapışmayın. Daha çox istirahət edin. Əgər vaxtınız olsa, nahar ərəfəsində mütləq müqəddəs ocaqlara baş çəkin. Kənar təsirlərdən qorunun.

OXATAN - Bu gün ilk əvvəl səhhətinizlə bağlı problemləri həll etməyə çalışın. Qandamar sistemində vaxtında əncam çəkin. Bu məsləhətlərimizə riayət etsəniz, fəaliyyətinizdə müsbət sığrayışlar olacaq.

OĞLAQ - Astroloji göstəricilər bu arada daha çox səhhətinizə fikir verməyinizi məsləhət görür. Ələlxüsus da əsəblərinizi sakitləşdirmək üçün bütün gücünüzü səfərbər etməli, sakit guşəyə çəkilməlisiniz.

SUTÖKƏN - Risk tələb edən işlərdən uzaqlaşın. Sizə aidiyyəti olmayan proseslərə müdaxilə etməyin. Bu arada zehni fəaliyyətə ara verin. Şəxsi büdcənizdə problem olmayacaq.

BALIQLAR - Bu gün daha çox təmkin göstərməklə müvəffəqiyyət əldə edə bilərsiniz. Qarşınızda duran vəzifələrin həlli üçün bütün mümkün variantlardan bəhrələnməyə çalışın. Bədxah adamlardan qaçın.

Unutmayın, Tanrı ulduzlardan daha yüksəkdə durur!

Gündə 3 stəkan qəhvə içmək... itən yaddaşı bərpa edir

Alimlərin araşdırmasına görə, gündə 3 stəkan qəhvə içmək yaddaşsızlıq riskini azaldır. Türkiyənin "Milliyet" qəzetinin xəbərinə görə, ölçülü miqdarda qəhvə içmək beyində alzheimerə bağlı zərərli toksinlərin yaranmasına mane olur. Mütəxəssislər illərdir qəhvənin sağlamlığa ziyanlı olub-olmadığını araşdırırlar. Bu yaxınlarda aparılan bir araşdırma isə sübut edib ki, qəhvə hamilə qadınların uşaqlarını itirməsinə və infarktlara səbəb olur. Bundan başqa, anksiyete, mədə yanması və menapozda görülən istilənmə hissi də kofe ucubatından baş verir. Amma yeni araşdırma digər bütün araşdırmaları da təhlil edərək, yeni bir nəticə ortaya çıxarıb. Bununla paralel, Avropanın ən böyük 6 qəhvə şirkətinin analizinə görə, qəhvə və parkinson və digər nevroloji xəstəliklərin də qarşısını alır.

Səhifəni hazırladı: SELCAN

Təsisçi: Rauf ARİFOĞLU
Baş redaktorun birinci müavini:
Azər AYSAN

e-mail adres: yenimusavat@mail.ru

Ünvan: Bakı şəhəri,
R.Rüstəmov küçəsi
2528-cü məhəllə ev 44/d
Tel: 520 01 23 (24, 25, 26, 27, 28)

Redaktor:
Elsad MƏMMƏDLİ

"Yeni Müsavat"ın kompüter mərkəzində yığılıb, səhifələnilib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.

Lisensiya N: B 114
SAYI: 5.100